



కబీర్ దాసు “దోహాలు”

ఆంధ్రానువాదము

(తెలుగు పద్యములు తాత్పర్యంతో)

రచన

అమర్వాది సుబ్రహ్మణ్య దీక్షితులు

M.Tech.

1

ముందుమాట

ఉత్తర భారతదేశంలో వెలసిన ఉత్తమోత్తమ భాగవతులలో ఒకరైన కబీరుదాసు గారి గురించి నాకు తెలిసింది అత్యల్పమే. అయినా వేరొక ధర్మాన్ని (మతధర్మం) అనుసరిస్తూ “సర్వధర్మపరిత్యజ్య...” అన్న గీతాచార్యుని వాక్యాన్ని కూలంకషంగా అర్థం చేసుకున్న మహానుభావుడు కబీరు. మతం మనస్సుకు, వేషం శరీరానికి, దైవం ఆత్మకీ కావలసిన ఆలంబనాలు. వెండితో చేసిన వీటనైనా మట్టిగోడకానించవలసిందే. రాజాధిరాజైనా మట్టిలో కలవాలిసిందే. ఏమతం వాడైనా మనస్సును నిరోధించవలసిందే. ఏనాటికైనా జీవాత్మ పరమాత్మను చేరవలసిందే. తప్పదు. అది ఎన్నాళ్ళకు, ఎన్ని

2

జన్మలకు అన్నది తెలిసేది ఆ భగవంతుడికే. మహమ్మదీయునిగా జీవించిన కబీరుగాని, క్రైస్తవ సన్యాసినిగా జీవించిన మదర్ థెరీసా గాని, సిక్కుమత స్థాపకుడు గురునానక్ గాని, బౌద్ధధర్మం బోధించిన బుద్ధ భగవానుడు గాని, మానవత్వమే భగవదారాధన అన్నారు. ఆ మహామహులు చెప్పిన మంచిలో ఇసుకరేణు వంత మంచిని అవలంబించినా మంచిదే. సాయిబాబా భగవదవతారం అనేవారు ఆయనలో పరబ్రహ్మను చూస్తారు. ఆపరబ్రహ్మ ముస్లిం అనలేం, హిందు వనలేం. ఆయనెవరంటే ‘దేవుడు’ అంటాం. అలాగే కబీరు ముస్లిం అనటం ఆకాశం నీలంగా ఉన్నదనటంలాంటిది. నిజానికి ‘ఆకాశం గగనం శూన్యం’ అంతేకదా! అలాగే కబీరు ఒక దివ్యాత్మ. అది ముస్లింలా జీవించి మనబోటి సామాన్యులకు

3

జీవితకాలమంతా ధర్మం, జ్ఞానం, భక్తి యొక్క త్రివేణి సంగమంలో స్నానం చేసే పుణ్యం కలిగించాడు.

ఆయన రచించిన దోహాలను నా సన్నిత్రులు శ్రీఅన్నపురెడ్డి కృష్ణారెడ్డి గారి ద్వారా విని ఆకర్షితుడనై నేను నేర్చింది నలుగురికీ చెప్పాలనే తపన కలిగిన వాడినవడం చేత, నేడు మీలాంటి భక్తులకు చెప్పగలుగుతున్నాను.

పద్యరచన నా కత్యంత ప్రీతి పాత్రం గనుక ‘వేమన’ గారి స్ఫూర్తితో ఆటవెలది పద్యం మీద నాకున్న ఇష్టంతో కబీరు దోహాలను ఆటవెలదుల లోకి మార్చాను. గత అనుభవాల దృష్ట్యా వాటికి తాత్పర్యం జత చేస్తే మంచిదనిపించి అలా తాత్పర్యం జతచేశాను. అంతా ఆశ్రీరామకృపా కటాక్షమే.

4

హిందీమూలం తెలుగు లిపిలో జత చేయటం వలన, చదివి, కబీరు అందించిన అమృతాస్వాదన చేయటానికి ప్రయత్నించండి.

నా ఇతర రచనలను పాఠకుల సౌకర్యం కోసం నా 'వెబ్సైట్' www.geetadeeksha.com లో లభ్యమవుతున్నాయి. వాటిని చదివి భగవత్ కృప పొందుతారని ఆశిస్తున్నాను.

“సకల సన్మంగళాని భవంతు”



ప్రార్థన

కం॥ శ్రీరామ నవమి నేడని
రాఠండ్రిక పాడెదముగ రాముని గుణముల్
మీరినయుత్పాహంబున
సారసదళనేత్రు గొలిచి శరణనెదముగా

ఉ॥ ఆడిన మాట తప్పడట అబ్బిని భూవలయంబు
గ్రుంకియున్
వేడిన ఆర్తులై శరణు, మిన్నది గూలియు బ్రోచు
బూనికన్
తోడును నీడయున్ యతడె తొయజనేత్రుని
ఆశ్రయింపరే
లేడు జగాన యింకొకడు, లేడుర రాముని సాటి
దైవమున్

సీ॥ సనకాది మునులెల్ల సంరంభమున మ్రొక్కు
పాదంబు నాదిక్కు వసుధయందు
సురులు, వానరులు, అసురులను, నరులు ఏ
చరణంబు గొలుతురు శరణమనుచు
గుహుడు పంతముబూని కొరికడిగినట్టి
పాదమేదో నాకు భాగ్యమదియె.
త్యాగయ్య, గోపన్న దయవేడి కీర్తించు
చరణ తోయజమేదో పరమమదియె

తే॥ అల జటాయువు గాచిన యట్టిపదము
శబిరి ఎంగిలిదిన్నట్టి స్వామిపదము
రాతి నాతిని జేసిన రామపదము
దిక్కు నొబ్బోంట్ల కదిగదా! దివ్యపదము

మ॥ ఘనమౌ జ్ఞానము విష్ణు ధ్యానమని మున్ కష్టంబు
లైన్వైననున్
వనజాక్షున్ హరి బ్రస్తుతించి రట ఆవాగ్గేయకారుల్
కవుల్
వినియా గాధలు 'నీవె దిక్కు' యనియా విశ్వేశు
కీర్తించితిన్
కనరారమ్మని పద్యమందు విభునిన్ కన్నీట
ప్రార్థించితిన్.


కం॥ కరివరదుడు హరి ధరయే
సరిలేరని సిరికి వరుని సారసనయనున్
మరిమరి మురహరి మ్రొక్కితి
కరుణారసపూర్ణు జేరి కర్మము తరుగన్

చం॥ హరి భజనంబు చేయనిదె హస్తము లెందుకు
 ఎండుకొమ్మలే
 సిరిపతి ఆలయంబునకు చేరని కాళ్ళవి
 పుచ్చు దూలముల్
 కరివరదున్ విభున్ కనని కన్నులు గోడలకున్న
 రంధ్రముల్
 మురియుచు పద్మనాభునికి మ్రొక్కనిదేహము
 పీడ' యేకదా!

ఉ॥ రాముని నామమున్ కవులు రమ్యముగా పలు
 రాళ్ళపైన శ్రీ
 రామయటంచు వ్రాసి కపిరాజుని యానతి
 సాగరంబునన్
 నామము పల్కుచున్ విసర నాణ్యముగా
 అవి తేలె నీటిపై
 రాముని “దండు” వారధిని లంకకు గట్టిరి
 సంతసంబునన్

ఆ॥ కాలకూట విషము, చెలరేగు దావాగ్ని,
 పాముకాటు, ఘోరవ్యాధిగాని
 భూమి కంపమున్ను, భోరను సంద్రమ్ము,
 హాని జేయగలవే? హరిదయున్న

ఆ॥ తెలుగు పద్యమందు తెలుప కబీరును
 శక్తినిచ్చువాడు జగతి నెవడు?
 రామచంద్రమూర్తి రాజీవ నేత్రుండు
 పూర్వ జన్మపుణ్య ప్రోవు చేత.



అంకితం



ఉ॥ 'రాము రహీము యొక్కట'ని లక్షలమంది కబీరు
 బోధచే
 తాము యెరింగినారు మన 'ధర్మము మానవప్రేమయే'
 సుమా!
 ఈ మహి 'సాయిరాముడు'ను 'ఈశ్వరుడందరి
 కొక్కడే' అనెన్
 ఆ మహితాత్ము గొల్పెదను అంకితమీకృతి
 పిర్దిసాయికిన్



భక్త కబీరు పరిచయము

మహాత్మాకబీరు ఒక చక్కని మార్గమును నిర్దేశించిన వ్రవర్తకుడు. ఆయన నోటి నుండి వెలువడిన సాఫీలు, భజనలు ఆ ప్రాంత ప్రజలకు సుపరిచితము. భజనమందిరములలో, సత్సంగ గోష్టులలో యీయన సాఫీలు పాడుకొనుచూ పరమార్థపు పాఠముల వలె వుపయోగపడుచుండెను.

కబీరు ఆరోజులలో సంతమహాపురుషుడుగా ప్రసిద్ధి చెందెను. వారు వ్రాసిన 'బీజక్' మొదలైన గ్రంథముల వలన మనకు స్పష్టమైన విషయము ఒకటి ఏమంటే మహాత్మా కబీరు తన జీవితకాలమంతా కాశీలోగడపలేదు. ఆయన కాశీ నివాసియే కాని, చనిపోయే ముందు మగహర్ అనే ప్రదేశములో చనిపోయినట్లు ఆయన రచించిన పదములను బట్టి

తెలియుచున్నది. ఆయన ఒక సాలె కుటుంబములో పెరిగినట్లు తెలియుచున్నది.

పవిత్రమైన కాశీపట్టణము కబీరుదాసు యొక్క జన్మస్థలము. తల్లిపేరు నీమా, తండ్రిపేరు నీరూ. కబీరు వారికి జన్మించిన పుత్రుడు కాడు. దొరికిన పిల్లవాడు. నీమా, నీరూ సాలెజాతి వారు.

స్వామి రామానంద గారి దర్శనము కొరకు ఒక సజ్జనుడు తన విధవ కూతురుని తీసికొని వచ్చెను. స్వామి రామానంద ఆ కూతురిని ఆశీర్వదించినపుడు “పుత్రపతి భవ” అని ఆశీర్వదించెను. కొంత కాలమునకు ఆ సజ్జనుని కూతురు గర్భవతియై మగపిల్ల వానికి జన్మనిచ్చెను. ఆ స్త్రీ సమాజపు భయముతో పిల్లవానిని త్యజించెను. అలా త్యజించబడిన బాలుడే నీరూ. నీమా దంపతులకు

13

శాంతిమయ వాతావరణములో చెరువు గట్టున లభ్యమైనాడు. ఆ దంపతులు విశేషమైన ఆనందముతో బాలుడిని పెంచిరి.

కబీరు మార్గమును అనుసరించిన వారి గ్రంథములలో లభ్యమైన విషయములు ఏమనగా, కబీరు బాల్యము నుంచి ధర్మపరాయణుడు మరియు ధర్మబోధకుడు. ధార్మిక సహనశీలత కారణమున మహాత్మా కబీరును హిందువులు, మహమ్మదీయులు కూడా తమనాయకుడని గౌరవించేవారు. అనేక మంది పండితులను, సాహిత్యవేత్తలను కలిసిన తరువాత చివరకు “రామానంద” గారి శిష్యునిగా కబీరు స్థిర పడిరి.

మహాత్మా కబీరు అశిక్షుతుడు. కాని ఆయన రచనలను చదివినచో మనకు బోధపడేది కాదు, కబీరు

14

హిందూ భావాలతో నిండిన ఒక పరమశాస్త్ర పారంగతుని వలన ప్రభావితమైన పండితునిగా మనకు గోచరించును. ఆయన కేవలము సత్సంగము ద్వారా జ్ఞానము సమకూర్చుకొనెను. కబీరు స్వచ్ఛమైన అహింసావాది. హిందూ ధర్మ వివేచన చేసిన పూజ్య కబీరు నోటినుంచి వెలువడిన మాటలను కేవలము శాస్త్రజ్ఞులైన పండితులు మాత్రము అర్థము చేసికొన గలరు.

మహాత్మా కబీరు క్రీ.శ. 1455 నుండి 1575 వరకు జీవించినట్లుగా వివిధ గ్రంథముల ద్వారా తెలియుచున్నది. ఆయన చెప్పిన విషయము - మానవ హృదయమే భగవంతుని మందిరము. కబీరు జాతి, కుల, మత భేదములను కేవలము కల్పితములని నమ్మి, ప్రచారము చేసినారు. కబీరు బాల్యమునుండి

15

ప్రహ్లాదుడు, ధృవునివలె భగవద్ భక్తుడు. రామ్, రహీమ్ అని పాడుతూ, ఆడుతూ స్నేహితులందరిని పాడమని ప్రోత్సహించేవాడు. తల్లి దండ్రులు బట్టలు తయారు చేసి పద్మావతీ నగరమునకుపోయి అమ్మకొని రమ్మంటే, సంతలో బట్టలుకొనే వాళ్లు ధర ఎంత అని అడిగితే, కబీరుదాసు రామ్, రహీమ్ అనేవాడట. ఆ పలుకులు, కొనేవాళ్ళకు రెండువందలు, నాలుగు వందలుగా వినిపించేవట. అలా భక్తి పారవశ్యములోనే కబీరుదాసు జీవన యాత్ర సాగించే వాడు.

కొన్ని సందర్భములలో వస్త్రాలన్నీ దాన ధర్మములు చేసి చివరకు తాను ధరించిన వస్త్రాలు కూడా దానం చేసి చిన్న అంగవస్త్రము ధరించి గృహానుష్ఠానము వాడట. ఇతరులకు దాన ధర్మములు చేయడం మనకు భగవంతుడిచ్చిన

16

అవకాశమని తల్లి, దండ్రులకు నచ్చ చెప్పేవాడట. అదివిని తల్లి దండ్రులు అతనిని చితక బాదినా, రక్తము కారుచుండగా రాం, రహీమ్ అని పెద్దగా ఏడ్చేవాడట. కబీరుదాసుకు యజ్ఞయాగాదులపై, కర్మకాండలపై విశ్వాసము లేదు. హఠమార్గాన్ని ఆయన నిరసించాడు. మూర్తి పూజ అవసరం లేదని, భగవంతుని మందిరం మన హృదయమేనని కబీరుదాసు ప్రబోధించాడు. భక్తిని నటిస్తూ వేషభాషల్లో భక్తిని ప్రకటించే వారిని, కబీరు తీవ్రంగా ఖండించాడు.

భూమిక్రింది రాయి, ఆకాశంపై రాయి తిరగలి మధ్యలో సీల (కొయ్యబొడ్డు) భగవంతుడు, గింజలు జీవులు, మధ్యలో బొడ్డు దగ్గరున్న గింజలు నలగవు. రాళ్ల మధ్యలో పడ్డ గింజలు నలిగి పిండి అవుతాయి. అలాగే భగవంతుని సమీపంలో ఉన్న జీవులు క్షేమంగా

వుంటాయి. దూరంగా వున్న వాళ్లు సంసార చక్రాలక్రింద పడి నలిగిపోతారని కబీరు మానవులకు సందేశమిచ్చారు. కబీరు అంటే దివ్యుడు, మహాత్ముడు అని అర్థము. మహాత్మా కబీరు ఆ పదములకు సార్థకత కలుగచేసిన మహానుభావుడు, నిజమైన భక్తుడు.

అన్నపురెడ్డి కృష్ణారెడ్డి

M.A., M.Phil., BEd.

కబీర్ దాసు కీర్తన

ఝిసీ ఝిసీ బినీ చదరియా ||
కాహీ కై తానా, కాహీ కై భరనీ,
కాన్ తార్ సె బినీ చదరియా?

ఇంగలా పింగలా తానా భరనీ
సుఖమన్ తార్ సె బినీ చదరియా ||

ఆర్ కవల్ దల్ చరఖా డోలై
పాంచ్ తత్త్ గున్ తినీ చదరియా ||

సో చాదర్ సుర్ నర్ ముని ఓడీ
ఓడికె మేలీ కినీ చదరియా ||

దాస కబీర్ జతన్ సే ఓడీ
జ్యోంకీ త్యోందరి దీనీ చదరియా ||

- మహాత్మాకబీర్

తాత్పర్యము

‘ఝిన్ ఝిన్’ అను ధ్వనితో ఈ బట్ట తయారయింది. ఒకవైపు ‘పడుగు’, ఒకవైపు ‘పేక’ దారములతో తయారయింది. అవి ఎంత చక్కటి దారములు?

1. ఇంగళా పింగళా అను పడుగు పేకలతో
(నిలువు ప్రక్క ఎముకలతో), ‘సరి’ అనే దారముల యొక్క (సుషుమ్న నాడి యొక్క) కలయికతో ఈ వస్త్రము (శరీరం) తయారైనది
2. ఎనిమిది రెక్కలుగల చరఖా తిప్పి, (అష్టదశములు గల ఎనిమిది పద్మములు సంచరించుచున్న అష్టాంగ యోగం) ఐదువన్నెల దారముతోను (పంచభూతముల తోను) మూడురకములైన దారములతో (త్రిగుణములతోను) తయారైన బట్ట ఇది.(శరీరం ఇది)

3. సాలెవాడు ఎన్నోరకాలుగా అటూఇటూ తిప్పి, కర్రతో కొట్టి పదినెలల సమయంలో తయారు చేశాడు, ఈవస్త్రాన్ని. (భగవంతుడు శిశువుని క్రిందకీ మీదకీ తిప్పి పదినెలల్లో మనిషి శరీరంగా తయారు చేశాడు.

4. రకరకాలైన వాళ్ళు, గొప్పవాళ్ళు, సామాన్యులు (సురులు నరులు మునీశ్వరులు) ధరించారు ఈ వస్త్రాన్ని (శరీరాన్ని) దీన్ని ఎంతో అపవిత్రం చేశారు.

5. కాని మహాత్మ కబీరు ప్రయత్న పూర్వకంగా ధరించి భగవంతుడిచ్చిన ఈ వస్త్రాన్ని (శరీరాన్ని) ఎంతో పవిత్రంగా ధరించి తిరిగి ఆయనకే అంత పవిత్రంగానూ సమర్పిస్తాడు.

కబీర్ దాసు దోహాలు

1. సాత్ సమండ్ కీ ముక్తికే, తేఖు సుఖ వసరాయి ।
ఘరతీ సుఖ కాగసు కరే హరి గుణ లఖా స జాయి ॥

ఆ॥ సప్తసంద్రములకు సరియో 'సిరా' నింపి
తరువులన్ని కలము తీరు జేసి
ధరణియంత కాగితంబది యున్నను
హరి గుణముల వ్రాయ లేరు సుమ్మి!

తా॥ శ్రీహరి యొక్క గుణగుణములను వర్ణించి వ్రాయుట అసాధ్యం. ఎవరైనా ఏడుసముద్రాలలో ఉన్న నీటి పరిణామం గల 'సిరా' తీసికొని, ప్రపంచంలోని వృక్షాలన్నీంటితోను ఒక కలము చేసి, భూమండలమంత కాగితంపై వ్రాసినా ఆయన గొప్పతనం వర్ణించుట సాధ్యంకాదు.

2. హాడ్ బడా హరిభజన కరే స్వబుడా, కీఘడేహి ।
అకల్బుడీ కుపకార్ కరే జీవన్ కా ఫల్ యహి ॥

ఆ॥ మంచి మేను కలుగ భజించుమా హరిన్,
ధనము కలిగినంత దానమిమ్ము,
మంచి తెలివియున్న పరహితం బొనరించు,
అవని సఫలతీయు జీవనమున.

తా॥ మనకున్నదంతా భగవంతుడిచ్చిందే కదా! మరి జన్మసఫలం కావాలంటే ఏం చేయాలి? మంచి దేహం ఇచ్చినందుకు ఆయన భజన చేయాలి. ధనం ఇచ్చినందుకు దానం చేయాలి. మంచి తెలివి తేటలిచ్చినందుకు పరులకు మేలు చేయాలి. అప్పుడే ప్రపంచంలో మన జీవనం సఫలంమవుతుంది.

3. మసకె మతె స చాలియె మసకె మతె అనేకే ।
జోమన్ పర్ అవసారు హై, సో సాఘు కోయా ఏక్ ॥

ఆ॥ మనసు చెప్పినట్లు వినకురా ఎన్నెన్నో
త్రోవలండు నరుని బోవు మనుసు
మనసునదువు నుంచు మానవుడే 'సాధు'
మేటి అట్టివాడు 'కోటి' కొకడు.

తా॥ మనసు చెప్పినట్టల్లా వినకండి. అది ఎన్నెన్నో చెప్పి మనిషిని ఏవేవో మార్గములలో పొమ్మంటుంది. మనస్సు నదువులో ఉంచేవాడే సాధువు, గొప్పవాడు. కాని అట్టివాడు కోటికొక్కడుంటాడు.

4. కిరీ బహియాం బల్ అపనీ ఛాండ్ బిరాన్ ఆస్ |
జాకే ఆంగన్ సదీహై, హాకత్ మరై పియాసు ||

ఆ|| పరులపైన కాక, బాహుబలంబుపై
నమ్మకంబు నుంచ నాణ్యమగును
ఇంటిముందు నదిని హితముగా గలవాడు
దప్పితోటి చావడెప్పడైన.

తా|| ఇతరులపై కంటే తన చేతుల శక్తి సామర్థ్యములపై
ఆధారపడేవాడు చెడిపోడు. తనపై తను నమ్మకం
ఉంచటం నాణ్యమైన పని. తన ఇంటి ఎదురుగా
నది ఉన్నవాడు ఎప్పటికీ దప్పికతో మరణించడు.
అలాగే భగవంతుడు ఎదురుగా ఉన్న వాడు
చెడిపోడు.

5. ఏకై సాథే సిబు సదై, సిబుసాథే సచ్ జాయ |
జోతూ సేవై మూల్కో పూలే ఫలె ఆఘాయ ||

ఆ|| ఒకటి వెనుక నొకటి ఒనగూడు నన్నియున్
అన్ని ఒక్క సారి అమరబోవు
పూలు పండ్లతోటి విలసిల్ల తరువుకున్
పాదులందు నీరు పారవలయు.

తా|| ప్రపంచంలో అన్నిపనులు ఒక్కసారి జరుగవు.
ఒక దాని తరువాత ఇంకొకటవుతుంది. చెట్లకి
పూలు పండ్లు కాయాలంటే వాటి “పాదు”ల్లో
నీళ్ళు పోయాలి. ఆ నీరు ఇచ్చే శక్తి వలననే చెట్లు
తమపని తాము చేసుకుంటాయి. అదే భగవత్
శక్తి.

6. కిశీరు వాసనా హూర్ కిరీ, కిరి రోవణి హై చిత్త |
బిసు రోయా క్యోం పాయియా ప్రేమ్ పియారా మిత్త ||

ఆ|| లొకి కంపు సుఖములను కబీరా! వీడి
మనసు నిష్టజేత వంచవలయు
ధరణి కష్టపడక దొరకునా నిజమైన
ప్రేమ? సఖుడు ‘జగతివిభుడు’ గాక.

తా|| ఓ కబీరా! నరుడు దైహిక సుఖములను విడనాడి,
మనస్సును నిగ్రహించి అదుపులో వుంచవలెను.
ప్రపంచంలో నిజమైన ప్రేమ ఆ భగవంతుని
కరుణయే. ఆ జగన్నాథుని ప్రేమ అంత
సులువుగా దొరుకుతుందా? ఆయన సఖ్యత లేక
ఏది సాధ్యమవుతుంది?

7. అగిని ఆంఘ సహస్ సుగమ్, సుగమ్ భుషన్ కీ ఛాన్ |
స్నేహా నిభాస్ ఏక్ రస్, మహాకలిస్ వ్యవహార్ ||

ఆ|| అగ్ని హిమములైన అరికట్ట వచ్చును
ఖడ్గ ధార నిలువ కాదు ఘనము
మిత్ర ధర్మముకటి మించి పాటించుట
అదియె గొప్ప కఠినమైన దిలను.

తా|| నిప్పునుగాని, మంచునుగాని అదుపు చేయ
వచ్చును. వదులైన ఖడ్గాన్ని ఎదుర్కొని
ఓడించవచ్చును కాని, గొప్ప మిత్ర ధర్మమును
పాటించుట మాత్రం ఈ ప్రపంచంలో చాల
కఠినమైన పని.

8. హరిసే జగత్ హాత్ కిర్, కిర్ హరిజన్సేహత్ ।
మాల్ ములుకు హరి దేత్ హై హరిజన్ హరి హి దేత్ ॥

ఆ॥ సాధ్యపడదు “జగతిస్వామి” తో స్నేహంబు
‘హరిజనుల’తో మైత్రి అదియె సుఖము
‘ధరణి విభుడు’ ఇచ్చు ధన ధాన్యముల, గాని
‘హరిజనుండు’ కలుపు హరిని మనసు.

తా॥ జగత్పర్షయైన భగవంతునితో స్నేహం అసాధ్యం. కాని హరిభక్తునితో స్నేహం చాల తేలిక. ధరణి ధరుడు శ్రీహరి ఇచ్చేవి ధన ధాన్యములే, కాని హరిజనులు అనగా భక్తులు ఇచ్చేది మాత్రం శ్రీహరినే.

9. నింకై నిమ్మరై రాఖయె ఆంగ్గన్ కుటీ షవాయి ।
అసు పానీ అసు సాబనా, నిర్మల కరై సుభాయ ॥

ఆ॥ నిందజేయు వాన్ని నీయింట చోటిమ్ము
చెడును వాడె, నీకు చేయు మంచి
‘సబ్బునీరు’ లేక స్వచ్ఛమౌ హృదయమ్ము
నీ స్వభావమదియు నిగ్గు దేలు.

తా॥ నిన్ను నిందించే వాడికి నీ ఇంటి ముందు ఆశ్రయం కలుగు జేయుము. నిన్ను నిందించి వాడే చెడిపోతాడు. నీకు మంచే జరుగుతుంది. నీ స్వభావము కూడ మారిపోయి మెరుగుపడుతుంది.

10. సహజై సహజై సహగయె, సుత, విత, కామిని, కామ్ ।
అంకమేక్ హై మిలిరవ్యో దాప కిళరా రాము ॥

ఆ॥ సుతులు, ధనము, కోర్కె, సుదతి అస్థిరములు
వదలిపోవు సుమ్మి! అది సహజము
చివర మిగులువాడు శ్రీరామచంద్రుడే
అనె కబీరుదాసు, అది నిజంబు.

తా॥ పుత్రులు, ధనము, కోరిక, స్త్రీ ఇవన్నీ నిలకడలేనివి. ఏదో ఒకనాడు వదిలిపెట్టి పోయేవే. అది సహజం. శ్రీరామచంద్రుడొక్కడే స్థిరమైన వాడు. ఇది కబీరు దాసు ప్రవచనము. ఇది నిజము.

11. మాయా దీపక్ సర్పతంగ, భ్రమి భ్రమి యివైపడింత్ ।
కపై కిళర గురుజ్ఞానై పక్తెటఫుబరంత్ ॥

ఆ॥ మనిషి శలభమవును, మాయయే దీపంబు
మంటదూకి కాలి భస్మమవును
ఎరుగు జ్ఞాన మట్లై ఎవ్వడో ఒక్కండు
అనె కబీరు గురువు నరయమనుచు.

తా॥ ఈ ప్రపంచంలో భగవంతుడు కల్పించిన మాయ దీపము వలె నిశ్చలమైనది. మనిషి దీపం పురుగు వంటి వాడు. ఆమాయలో పడి నాశనమై పోతుంటాడు. భక్త కబీరు ఏమంటున్నారంటే, ఎవ్వడో కోటికొకడు మాత్రమే జ్ఞానమెరిగి ముక్తి పొందుతున్నాడు.

12. పోఖిపడి పడి జవమువా పండిత భయా స కోయ్।
ఏకై అక్షరం పీవకా పథే, సుపండిత హాయి ॥

అ॥ చదివి చదివి గ్రంథ సముదాయ మెవ్వడున్
పండితుండుకాడు వసుధయందు
ఒక్క అక్షరంబు యెనరంగ 'రామ్' యని
తుదకు మంచి పండితుండు యాను.

తా॥ గ్రంథముల నన్నింటిని చదివి నంతమాత్రాన
ప్రపంచంలో అంతా పండితులై పోరు. 'రామ్'
అన్న ఒక్క అక్షరం నేర్చుకుంటే, అతనొక్కడే
చివరకు మంచి పండితుడవుతాడు.

13. లాల్ మేరె లాల్ కీ, జత్ దేఖో తిత లాల్।
లాల్ దేఖస మైగయా, మైఖోహాగయి లాల్ ॥

అ॥ దివ్యుడైన "వాని" దీటైన దైవత్వ
మెంత జూడబోతె అంత గంటి,
చూడబోయి నేను సురుచిర దైవత్వ
మైతి దైవముగనె అంత్యమందు.

తా॥ దివ్యుడైన ఆ పరమాత్మ మహిమను ఎంత
చూడాలని అనుకున్నానో అంత చూశాను.
ఆమహాత్ముని అద్భుత మైన లీలలు చూచి,
చూచి, నేను కూడా చివరకు దైవత్వమునే
పొందాను.

14. తేరా సాయా తుర్ముమే, జ్యోరి పుహిపస్మే వాసు।
కస్తూరికా మిరగ జ్యోరి ఫిక్ ఫిర్ ఘాంఘై ఘాస్ ॥

అ॥ నిలిచియందు 'సాయి' నీలోనె తెలియుమా
పూలతావి వోలె; పూని వెదకి
గడ్డి యందు, అలయ కస్తూరి మృగమది
సారభంపు జాడ నెరుగ లేక.

తా॥ ఆ పరమాత్మ సృష్టిలో పూలలోని తావిలా నీలోను
కూడా నిలిచి యున్నాడు. కస్తూరి మృగం సువాసన
తన, నాభిలోని కస్తూరి నుంచి వస్తున్నదని
తెలుసుకోలేక ఎంతో ప్రయత్నించి గడ్డిలో వెదికి
అలిసిపోతుంది. మన హృదయంలోనే వున్న
స్వామిని ఎక్కడెక్కడో వెతుకుట దేనికి?

15. సాక్షా బసాం చాబాయే, జైసా సూపు స్వభావ।
సార్సార్ కో గిహి రహై ధోధి నేయ ఉదాయి ॥

అ॥ పనికి రాని పాట్లు వదలు ధాన్యమును
చేటయందు వేసి చెరిగినంత,
సాధుపుంగవుండు జ్ఞానము గ్రహించు
వ్యర్థమైనవన్ని వదలి వేసి.

తా॥ ధాన్యమును చేటలో వేసి చెరిగితే, పనికి రాని
పొట్టునెగర కొట్టి, పనికి వచ్చే దంతామనకిస్తుంది.
అట్లే గొప్ప సాధువు వ్యర్థమైన విషయాలిన్న
వదలివేసి పనికి వచ్చే జ్ఞానాన్ని మన కందిస్తాడు.

16. మాలా తో కీర్ మె ఫిరై, శ్లేభ ఫిరై ముఖ్ మాబా ।
మనువా తో చమీం ధిసి ఫిరై యజాతో సుమిర్న్ నాబా ॥

ఆ॥ చేతిలోన మాల చిత్రంగ తిరుగును
మాటలాపదాయె నోటి నాల్క
మనసు 'విషయ' మందు మరిమలి తిరుగాడు
దీని నాపు విధము తెలియదాయె!

తా॥ ఆ భక్తుని చేతిలో రుద్రాక్ష మాలతిరుగుతూనే వుంటుంది. అది తిప్పతూనే ఏవేవో మంత్రములు చదువుతూ వుంటాడు. మనస్సు నిండా ఏవేవో కోరికలు. దీనినాపుటెట్లో తెలియదు. ఇక భక్తి ఎట్లా కుదురుతుంది?

17. సింహాంకె తెహింఢె నాబం హింహాంకి సహి హింఢి ।
లాలోంకి సహం బోలియా, సాఘ్స చలే బరాత్ ॥

ఆ॥ మెలగదాయె ఎప్పుడుమృగరాజు మందలో
బారు దీరి హంసలరయ లేరు
వెతుక దొరకవాయె గోతాలలో 'మణుల్'
చనరు గుంపులందు సాధులిలను.

తా॥ ప్రపంచంలో సింహం ఎప్పుడూ, ఒంటరిగా మృగరాజులా ఉంటుంది కాని గుంపులో వుండదు. హంసలు బారులు తీరి ఎగురవు. మణులు చాల అరుదుగా దొరుకుతాయి కాని వెతికితే దొరకవు. అదే విధంగా సాధువులు ఈలోకంలో ఒంటరిగా కనిపిస్తారు కాని గుంపులలో కాదు.

18. వుచ్చ కబహిం సహిం ఫల భఖై, సదీసా సాంఢై నీర్ ।
పరమాంకె కారై సాఘ్స సా శరీర్, ॥

ఆ॥ తినవు పండ్లు చెట్లు తీరంగ క్షుద్ధాధ
త్రాగ బోవునీరు దప్పి నదులు.
ధరణి సాధులంత పరమార్థమెరుగంగ
దాల్చరయ్య మేను తమకు గాదు.

తా॥ ఆకలి తీర్చుకొనుటకు చెట్లు పండ్లు తినవు. నదులు దాహం వేసిందని నీళ్ళు త్రాగవు. అవి పరులకిచ్చేవే గాని తమ కోసం వాడుకోవు. అలాగే సాధువులు ఈ ప్రపంచంలో పరమాత్మ నెరుగుటకై శరీరధారణ చేస్తారు కాని తమ కోసం కాదు.

19. కామ, క్రోధ, మద, లోభకీ, జబలౌ మన్మే భాన్ ।
తబతా పండిత, మారణౌ కిబరా ఏక్ సమాస్ ॥

ఆ॥ కామ, క్రోధ, మదము, కాపీనములు మదిన్
చోటు చేసుకున్న చేటు దెచ్చు
పండితుండు తాను పరమ మూర్ఖుడు ఒకే
తీరునుండు, ఇది కబీరు మాట.

తా॥ కామ, క్రోధ, మద, లోభములు మనస్సులో చోటు చేసుకుంటుంటే అవి చేటు తీసుకువస్తాయి. కబీరుదాసు చెప్పే నీతి వాక్యమేమంటే, ఆ దుర్గుణములకు లొంగి పోయిన పండితుడు, మూర్ఖుడు ఇద్దరు సమానమే.

20. జాతి స పూఢో సాఢుకీ, పూఢ వీజయె జ్ఞాన్ |
మోల్ కరో తరవార్ కా, పడే రహ స డో మ్హ్యాన్ ||

ఆ|| సాధుపుంగవులను జాతి నడుగ రాదు
ఎంతజ్ఞాన మొందె నెరుగువలయు,
వీర వరుల కెపుడు ఒరతోటి పని ఏమి
కత్తి పదునుతోటి కాక, ధరణి.

తా|| ఈ ప్రపంచంలో సాధుపుంగవులు ఎంత జ్ఞాన
మార్జించిరో అడగాలికాని వారి జాతి, కులం
ఏమని అడుగరాదు. వీరులైన వారు కత్తి ఎంత
పదునుగా ఉందో చూస్తారు గాని కత్తి ఎంత
బాగుందని చూడరు.

21. సాయా యితనా దీజయె జామె కుటుంబ సమాయె |
మైశ్ర భూభా స రహార సాఢు స భూభాజాయ ||

ఆ|| ఇమ్ముచాలు నాకు, ఈ నాకుంటుంబము
కడుపునిండు నంత కలుగనిమ్ము
కాలనీకు కడుపు ఇల నాకునైనను
సాధువులకునైన సాయి! ఎపుడు.

తా|| ఓ సాయీ! నాకుంటుంబాన్ని పోషించుకుని
కడుపులు నింపగలిగినంత ధనం చాలు నాకు. అది
ఇమ్ము. ఈలోకంలో నాకు గానీ, సాధువులకు గాని
ఆకలితో కడుపు కాలిపోవునట్లు చేయకుము.

22. హిరస్ సీయా జానయే, శె క్కహూం నాజాయి ఖుమాయ్ |
ఘో మై మంతా ఘామతరహై, నాహో తస్కీ సారీ ||

ఆ|| హరి రసంబు ద్రావ ఆనందమే దక్కు
అది నశించబోదు, అమరు సుఖము.
మానవునికి యంత తనువు ధ్యాసే పోయి
భక్తి మత్తులోన పరిధవిల్లు.

తా|| హరి నామామృతము త్రాగినవానికి ఆనందమే
మిగులుతుంది. ఆ ఆనందం ఎప్పటికీ
నశించిపోదు. ఎంతో సుఖము కలుగుతుంది.
అప్పుడు మనిషికి శరీరస్పృహ నశించి 'భక్తి' అనే
మత్తు విజృంభిస్తుంది.

23. మాభోగుడమ్ గడిరహీ, పంఖు రహీ లపటాయా |
తావీపీటై సర్ ఘ్నై, మీరై బోయాయా ||

ఆ|| బెల్లమందుపడిన వెల్లి ఈగను చూడు
రెక్కలల్లారృ చిక్కుబిగియు
తల విదిల్చి కాళ్ళు 'టపటపా' కొట్టును
కాని తీపి వదలి కదలలేదు.

తా|| ఈగ ఒకటి బెల్లం పాకంలో పడింది. రెక్కలు
ఆడిస్తుంది, ఇంకా చిక్కు బిగిసిపోతుంది.
తలవిదిలిస్తుంది, కాళ్ళు టపటపమని కొట్టు
కుంటుంది. కాని చచ్చేదాక ఆ 'తీపి' లోంచి
బయట పడలేదు. సంసారంలో చిక్కుకొన్న మనిషి
గతీ అంతే.

24. రామ వియోగీ తనవికల్, తాహీ స చీక హై కోయి ।
తంబోళకె పాన్ జ్యోర, దిస్ దిస్ పీలా హాయి ॥

అ॥ రామ విరహితుండు రవ్వంత శాంతియున్
కానలేడు, వాని కనడెవండు
'తమలపాకు' వోలె తను రోజు రోజుకీ
పాలి పోవుచుండు విలువచెడగ.

తా॥ రాముని నిరసించి దూరమైన వాడు ఎప్పటికీ
శాంతిని పొందలేడు. వాడిని ఎవ్వడూ చూడడు,
దిక్కుండదు. నిలవవున్న తమలపాకులాగ
రోజురోజుకీ వడలిపోయి ఎందుకూ
పనికిరాకుండా పోతాడు.

25. సాయాం సేంత్ పాయియే, బాతాం మిలెస్ కోయా ।
కిశీరు సానారామ్ సాం, శిర్ బిస్ కిట్ సహాయి ॥

అ॥ 'సాయి' జూచుటన్న సాధ్యమా! సులభంగ,
మాట లెన్నియైన పనికి రావు.
బేరసారములు కబీరు! కుదరవాయె,
'తలను' ఈయకున్న దరికిరాడు.

తా॥ ఆ పరమాత్మను పొందుట అంత సులభమా?
ఆయన దగ్గర ఉత్తత్తి మాటలవల్ల ఉ
వయోగంలేదు. ఓ కబీరా! ఆయన దగ్గర
బేరసారాలు అనలు పనికిరావు. నీ తల
నరికేసుకోగల త్యాగివయితేనే స్వామి దయ నీకు
కలుగుతుంది.

26. మాటీ కౌహై కుమ్బోరీసె, తూక్యా రూంధై హెయి ।
ఇక దిస్ బిహా హాయిగో, మై రూంసూంగీ తోయి ॥

అ॥ 'క్రుళ్ళతోక్కు' తున్న కుమ్మరి వానితో,
మట్టి అన్నదిట్లు "మరువబోకు
ఒక్కరోజు నిన్ను చక్కంగ నాలోన
కలుప కొండు నింక 'కులకబోకు'.

తా॥ కుండలు చేయటం కోసం తనను కుళ్ళ
తోక్కుతున్న కుమ్మరి వానితో ఆ బంకమట్టి
ఇలా అంటోంది. "ఎంత సంతోషంగా
తోక్కుతున్నావురా నన్ను! ఏదో ఒకరోజు నేను
నిన్ను నాలో కలిపేసుకొంటాను. మరీ అంత
దూకుడు పనికి రాదు రా వెరివాడా!"

27. మాళీ ఆవత్ డేఖై, కిలియాం కిత్ ర్ పుకార్ ।
ఫూళీ ఫూళీ సున్ లయా, కాలేహాహిమాని బార్ ॥

అ॥ నావ జేరు నీరు, నరుడుపాండు ధనమ్ము
తోడిపోయి వలయు 'కూడ' రాదు,
రెండు చేతులెత్తి రెట్టింపు వేగాన,
మంచివాడు చేయు పనియు అదియె.

తా॥ వడవప్రయాణంలో నావలోకి నీరు
చేరుతుంటుంది. దాన్ని దాచుకోకుండా రెండు
చేతులతో తోడి పోయాలి. లేకుంటే నావ
మునిగిపోతుంది. అలాగే భగవంతుడు మనకిచ్చిన
ధనం కూడా కొంత మంచికోసం పారపోయి.
లేకపోతే ఆ ధనమే హానిచేస్తుంది. మంచివాడు
ధనాన్ని సద్వినియోగం చేస్తాడు.

28. పానీ బాణీ నావమే, ఘోరమే బాణీ దామ్ ।
 దోసోం హోథ్ ఉలీనియె, యహి సజ్జనుకో కాము ॥

ఆ॥ 'మాలి' రాక జూచి పూలతో మొగ్గలు
 పలుకుచున్న విట్లు "వగచుటేల
 నేడు మీకు, కాని నిక్కంబురేపైన
 మా గతియును ఇంతె మార్పురాదు."

తా॥ పూలుకోసుకోటానికి తోటమాలి తోటలో అడుగు
 పెట్టాడు వానిని చూచి పూలు హాహాకారాలు
 చేశాయి. వాటిని బిగ్గరగా ఓదారుస్తూ మొగ్గలిలా
 అంటున్నాయి. ఎందుకేడుస్తారు? నేడు మీవంతు,
 రేపు మావంతు. మార్పుండదు, మాగతి కూడా
 ఇంతే. ఓనరుడా! నేడు నీమిత్రుడు చనిపోయాడని
 ఏడవకు. రేపు నీకూ చావు తప్పదు. మాలియైన
 ఆస్వామి రేపు నిన్నూ తీసికెళ్ళి పోతాడు.

29. కేససుకవో ఇగారియా, జామూండ్ సాబాన్ ।
 మన్కో కాహే సమాడియే, జోమె విషయవికార్ ॥

ఆ॥ వందసార్లు నీవు పంతాన నీ 'గుండు'
 గొరుగుకున్న నేమి కూడ గలదు?
 మనసు నదుపు నుంచి 'వాసన' తగ్గించు
 తలలు బోడులైన వలపు పోదు.

తా॥ ఓ నరుడా! నీవు వందసార్లు 'గుండు'
 చేయించుకొని కాషాయవస్త్రాలు కట్టుకుంటే
 ఏమన్నా ఫలితం ఉంటుందా? చిత్త వృత్తుల
 నదుపులో ఉంచి సంగత్వం వదిలిపెట్టాలి. నీవు
 తలలు బోడులైన తలపులు బోడులా? అనే మాట
 నెరుగవా? సన్యాసివైనా వ్యామోహం చెరుస్తుంది.

30. జలమే బస కమోద్ధి, చందాబస ఆకాస్ ।
 జో జోహా కా, భావతా, సా తాహి కే పాస్ ॥

ఆ॥ గగనమందు శశిని కనుగొన్న కుముదంబు
 'వికసిత'వును ఇందు వింతలేదు.
 భావ మైత్రి కలుగు మంచి మిత్రుని జూచి
 నరుని మనసు కూడ మురియుచుండు.

తా॥ ఆకాశంలో చంద్రుని జూచి కలువభావం
 వికసిస్తుంది ఇందలో వింత ఏమీలేదు. మన
 భావాలకు కలిసిపోవు భావమైత్రిగల మిత్రులు
 దొరికినప్పుడు మనుష్యుల హృదయాలు కూడా
 ఆనందంతో వికసిస్తాయి.

31. ప్రేమస్ బాణీ ఊపజై, ప్రేమస్ హోప్తాకాయ ।
 రాజా పరీజా జహంరుచై, సీస్ దేయిలైజాయి ॥

ఆ॥ వెలకు అమ్ముడవదు, పెరుగదు తోటలో
 రాజునుంచి పేదప్రజల వరకు
 ఇచ్చి పుచ్చుకొనుట ఇది ఒక్కటేదారి
 వేరుదారి లేదు ప్రేమ యందు.

తా॥ భగవంతుని ప్రేమ అనన్య సాధ్యమైనది.
 కొందామంటే అది అంగడిలో దొరకదు. తోటలో
 పెరగదు. రాజునుంచి దరిద్రునిదాకా
 ఇచ్చిపుచ్చుకోవటం ఒక్కటే దారి. పొందాలి అంటే
 ముందు మనం ఇవ్వాలి. ఇంకోదారి లేదు.
 భగవంతుని ప్రేమించిన వారికే ఆయన ప్రేమ
 దక్కుతుంది.

32. సాహా బే సమరథ సహీం, గరువా గహీర్ గంభీర్ ।
జా సుస ఛోడే సుస గహే ఛిసక్ వూతారై తోర్ ॥

ఆ॥ ప్రభువు వలె సమర్థుడీ భువనాలలో
లేడు, దుర్గుణములు లేని వాని,
కనికరించువాడు, గంభీరుడతండు
వీడడొక్క క్షణము కూడ సుజను.

తా॥ జగత్ప్రభువైన ఆ సర్వేశ్వరుని లక్షణాలు వివరిస్తున్నారు కబీరుదాసు. “ఆయనవలె” సమర్థుడు ఈ లోకాలన్నింటిలో లేడు. ఆయనకు ఏ చెడ్డ గుణము లేదు. దయార్థ హృదయుడు. గంభీరమైన స్వభావం గలవాడు. సుజనులైన భక్తులను ఒక్క క్షణం కూడ వదిలిపెట్టడు. ఎల్లప్పుడు వారికి తోడు నీడలా ఉంటాడు.

33. జాలో రాఖై సాంయాయాం మలిస్ సక్తై క్షోయా ।
బాల్ స బాంకా కిరి సక్తై జో జగి వైరి హాయి ॥

ఆ॥ రాముడెవని దాను రక్షింప జూచునో
పూని కాచుచుండు వాని నెప్పుడు.
జరుపలేడు, వాన్కి శత్రువు ఎవ్వండు
అవగింజ యంత హానియైన.

తా॥ ఆ రాముడు (భగవంతుడు) తను ఎవరిని రక్షించుటకు సిద్ధమవుతాడో అతనిని అన్ని విధాలా కాపాడుతుంటాడు. ఈ ప్రపంచంలో ఆ భక్తునికి ఎట్టి శత్రువైన ఏహాని చేయలేడు. ఆఖరికి ఆవగింజంత అపకారం కూడ ఆ భక్తునికి జరుగదు.

34. సాంయా తుర్ముసే బాహూ కైడీ నాబాం బికాయి ।
జాకే సిర్ పర్ ఫనీ తూ లాఖోం మోల్ బికాయి ॥

ఆ॥ గుడ్డి గవ్వకైన కొరగాను ఓప్రభూ!
అవని నీడు ప్రేమ నరయకున్న
విలువ నాది యెంచ పలుకును లక్షలు
కొనిన నీడు కరుణ కొంతయైన.

తా॥ ఓ సర్వేశ్వరా! ఈ ప్రపంచంలో నీ వాత్సల్యం లేకుంటే నేను గుడ్డి గవ్వ పాటి విలువ (పనికి రాని గవ్వ) చేయను. కాని నీవు నా అండ వుంటే నా విలువ లక్షల్లో వుంటుంది. కాస్తయైన నీదయ కలిగితే నాకు అంతులేని విలువ కలుగుతుంది.

35. పావక్ రూసీ నామ్ హై, సబ్ ఘట్ రీహో సమాయి ।
చిత చక్ మక్ లాగై సహి, ఘా ఆం హైవై జాయ ॥

ఆ॥ అగ్నిరూపుడైన ఆ పరంధాముండు
ఎల్లయెడల గలడు కల్లకాడు.
చేత బట్టి కొట్టు చెకుముకి రాళ్ళతో
జ్యోతి రాదు పొగను చూడగలరు.

తా॥ అగ్నిరూపంలో యుండే పరమాత్మ సర్వత్రా వున్నాడు. ఇది నిజం అయితే గొప్ప భక్తి ఉంటేకాని ఆయన దివ్యదర్శనం కాదు. చెకుముకి రాళ్ళను ఒక దానితో ఇంకొకటి కొడితే నిప్పురవ్వలు వస్తాయి, పొగ వస్తుంది. కాని జ్యోతిరాదు. మామూలు ప్రార్థనలకి పరమాత్మ ప్రత్యక్షం కాదు సుమా.

36. నామ్ భూ బేకామ్ హై, ఛప్పన్ కోటి విలాస్ |
కా ఇంద్రాస్స బేలిహో, కావైకుంఠ నివాస్ ||

అ|| రామనామ మెరుక రాని అజ్ఞానికి
పబదారుకోట్ల 'సాబగు' లుండి
పమి సుఖము దక్కు? ఇంద్రత్వమది పల?
విష్ణుపురము జూచి విలువలేదు.

తా|| పరమాత్మపై భక్తి కలిగి ఆయన నామామృతాన్ని
ఆస్వాదించని అజ్ఞానికి ఏబది ఆరు కోట్ల
రకముకలైన వైభవములున్నా ప్రయోజనం
ఏముంది? వానికి ఇంద్రత్వం దొరికినా, వైకుంఠ
ప్రాప్తి కలిగినా ఏం విలువ ఉంటుంది చెప్పండి.
వానికే సుఖందక్కుతుంది?

57

37. లాటిసకైతో లాటిలే, సత్త్నామ్ కీ లాటి |
పీఛే ఫిరి పఛతా ముగీ, ప్రాణీ జాహం జుభ ఛూటి ||

అ|| పంచగలిగినంత పరమాత్మ నామపు
'నిజము' పంచవోయి ప్రజకు, లేక
చివరికివు బాగ చింతించెదవు సుమా!
ప్రాణమొదలి నాక లాభమేమి?

తా|| ఓ నరుడా! ఆ పరంధాముని నామామృతమును
నీ తోటి వారికి పంచగలిగినంత పంచిపెట్టు. దాని
నిజనైజమును ప్రజలకెరింగించుము. అలా
చేయకపోతే తుదకు విచారిస్తావు సుమా! అవేమీ
చేయకుండా నీవు మరణిస్తే జీవితమంతా వ్యర్థం
కదా!

58

38. కహినా థా సో కహినియా, అహ్ కున్ కహిన్ జాయ్ |
పక్ గయా సూజా రహో, సరియా లహిన్ సమాయ్ ||

అ|| చెప్పదగినదంత చెప్పాను చివరికి
ఇంక చెప్పదగిన దేదలేదు
ఒకటివెనుక ఒకటి రాకుండునా 'అల'
ఒడుచేరి నాకయున్నదేమి?

తా|| కబీరునైన నేను చెప్పదగినదంతా చెప్పాను. ఇంకా
చెప్పటానికి ఏమీ మిగలలేదు. సముద్రంలో
అలలు ఒక దాని తరువాత ఇంకా వస్తూనే ఉ
ంటాయి. సముద్రంలో ఉన్నంతసేపు అది ఉ
త్తుంగ తరంగం (ఎగిసిపడే అల) ఒడ్డు చేరాక
అలమాయం, అవుతుంది. జ్ఞానంలో కామక్రోధాల
ఉధృతం తగ్గిపోతుంది.

59

39. టక్ముని సోం మన్ లాగియా, గగన్ హిం పహిం చా |
చాండ్ బహినా చాంస్సో అలఖ్ నిరంజన్ రాయ్ ||

అ|| దేవతల 'విమాన మవలీలగా నెక్కి
గగన సీమ జేరి కాంతు నచట
చందమామ కన్న చల్లని లోకాన
నిర్వికారుడైన నిఖిలపతిని

తా|| దేవతలకి చెందిన దివ్య విమానమును అవలీలగా
నెక్కి ఆకాశవీధిలో వింతలన్ని చూచెదను.
చంద్రుని కంటే శీతలమైన లోకములో,
నిర్వికారుడైన నిఖిలేశ్వరుని గాంచెదను గాక!

60

40. మేరీ మీసీ ముక్తా భయా పాయా అగమ్ నివాస్ |
అచ్ మేరీ సూజా సహం ఏక్ తుమ్ హోత్ ఆస్ ||

అ|| అహము తొలగిపోయే అందిందిరా 'ముక్తి'
దివ్యపదము నేను తెలిసికొంటి
అన్యమేది యైన అనవసరంబురా
ఒక్క 'ఆశ' నీదియున్న చాలు.

తా|| ఓ ప్రభూ! నాలో వున్న అహం అంతా అంతరించి పోయింది. ముక్తి లభించింది. దివ్యమైన పదము నెరింగితిని. ఇక ఇప్పుడు నాకు అన్యవిషయములపై అనురక్తియే లేదు. ఓ సర్వేశ్వరా! నాకునీ ఒక్కడి ఆశ యున్నచో చాలును మిగతావి అనవసర విషయాలు.

61

41. పరబ్రహ్మకే తేజకా, కైసాఖై శ్చన్మాన్ |
కహిబుకో శోభాసహం, దేఖ హి పరమాన్ ||

అ|| ఊహకందగలడె! ఆ హరి పరబ్రహ్మ
దివ్యమైన వాని తేజమరయ
ఎప్పటికినియైన చెప్ప సాధ్యము కాదు,
ఏ ప్రమాణమైన నెరుగ లేరు.

తా|| ఆ పరబ్రహ్మ స్వరూపుడైన శ్రీహరి యొక్క దివ్యమైన తేజస్సు ఊహించగలమా? ఎప్పటికీ చెప్ప శక్యమవుతుందా? దానికి ఏ ప్రమాణమూ లేదు. తెలుసుకొనుట అసాధ్యం.

62

42. పాయాణ్సాగహిహో, రస్సాలాగీ స్వాన్ |
రత్స్ నిరాల పాయియా, జగత్ టట్ లా బాన్ ||

అ|| దొరకదగిన దేదొ దొరికింది; నాలుక
తెలుసుకొంది రుచిని తీపియనుచు
చేతికందినపుడు రతనంబు బీటుగా
వ్యర్థములను పొందు యత్నమేల?

తా|| ఏది దొరికితే ఆనందం కలుగుతుందో, అది దొరికింది నాలు ఆ నామము యొక్క రుచిని తెలుసుకొని ఆ తీపి ననుభవించ సాగింది. విలువైన రత్నము చేతికంది నపుడు నిరుపయోగమైన గులకరాళ్ళు దేనికి? రామనామముండగా అన్యమైన సుఖములనవసరం కదా!

63

43. ద్విపక్ జోథా జ్ఞాన్కా, దేఖా అపరందేవ |
చార్వేన్ కీ గమ్సహం, జహం కళితా సేవ్ ||

అ|| జ్ఞాన దివ్యవెలుగు కనుగొంటి, పరమాత్మ
దర్శనంబు దొరికె ధన్యుడైతి
నాకు చింత ఏల నాల్గు వేదాలకై
భువికి ఈ కబీరు సేవకుండు.

తా|| జ్ఞాన జ్యోతియొక్క దివ్యతేజస్సును కనుగొన్నాను. ధన్యుడినయ్యాను. ఇక నాలువేదములు నేర్పని అజ్ఞాని ననే దిగులు నాకెందుకు? ఈ ప్రపంచమునకే కబీర్ దాసు సేవకుడు ఆయనకీ ప్రాపంచిక విషయాలతో సంబంధంలేదూ.

64

44. మాస్ సరోవర్ సుగమ్, జబ్ హింసీ కేలి కిరాయ ।
ముకతా హిల్ మోతీ చురై, అబ్ కుడి అంత స జాయ ॥

ఆ॥ తాను ఈదులాడి మానస సరసునన్
హంస లెక్క చేయదన్యములను
మౌక్తికముల దినును మరిమరి రుచి జూచి
అన్యములకు ఎప్పుడు 'ఆశపడదు.

తా॥ రాజహంస మానసరోవరంలో ఈదులాడు తుంటుంది. అది ఆకలి వేస్తే రుచి జూచి ఏరుకుని ముత్యములను ముత్యపు చిప్పల నుండి నేరుగా తింటుంది. అంతేకాని దేన్ని పడితే దాన్ని తినదు. అట్లాగే జ్ఞాని ఆ భగవన్నామామృతాన్ని జుర్రు తుంటాడు కాని ప్రాపంచిక సుఖముల వెంట పడడు.

65

45. సుస్త్వ మండల్ మే ఘర్ కియా, బాజై శబ్దన్ రీసాల్ ।
రోమ్ రోమ్ దీపక్ భయా, ప్రకటే దీపనయాల్ ॥

ఆ॥ శూన్యమందు వెలసె సుందర హర్ష్యంబు
మంగళకర ధ్వనులు మారుమ్రోగె
రోమ రోమమందు అమరింది దీపమ్ము
దీనరక్షకుండు కనుల మెరిసె.

తా॥ దీనదయాళువు, రక్షకుడు అయిన ఆ పరమాత్మ కనులకు అనుభవవైన వుడు నా రోమ రోమములలో దివ్యమైన దీపము వెలుగొందినది. శూన్యంలో సుందర దివ్య సౌధం ఒకటి వెలసింది. మంగళవాయిద్యములు మారుమ్రోగినవి.

66

46. పానీ హే తె హిమ్ భయా, హిమ్ హే గియా ఇలాయి ।
కీభా, జోభాసాయి భయా, అబ్ కీభు కిహో స జాయ ॥

ఆ॥ మంచు తాను కరిగి మారింది నీరుగా
మాయమయ్యె 'మంచు' మారె రూపు
ఏది మొదట కలదో అదె తాను అయ్యింది
ఇక కబీరు చెప్పటకును లేదు.

తా॥ మంచు కరిగిపోయి నీరుగా మారింది. ఘన వదార్థంగా ఉన్నదాని పూర్వరూపం పోయి ద్రవపదార్థమైన క్రొత్తరూపం వచ్చింది. నిజానికి దాని తొలి రూపం ద్రవ్యమే. అలాగే మనం మొదలు జీవాత్మాలం తరువాత శరీరం వచ్చి మానవుల మయ్యాం. కాని మనం అనలు జీవాత్మలమే ఇది తెలిసిన పిదప ఇంకా కబీరు చెప్పటకు ఏమీ మిగుల లేదు.

67

47. గుస ఇంద్రి సహజై గియె, సత్ గురు కిరీ సహాయ ।
ఘట్ మే నామ్ ప్రకటే భయా, బకి బకి మరై బలాయ్ ॥

ఆ॥ సద్గురుండు పూని సాయమ్ము జేయంగ
ఇంద్రియముల గుణములెగిరి పోయె
ఆత్మజ్ఞాన ప్రకటనయినచో ఆపైన
వదల దతని మరల మనసు నందు.

తా॥ ఎవరన్నా సద్గురువు కృపగలిగి సహకారం అందించి జ్ఞానబోధ చేసిన గాని మన ఇంద్రియాలకుండే బలహీనతలు తొలిగిపోవు. ఆత్మజ్ఞానం ప్రకటితమైతే ఇక ఆ దివ్యజ్ఞానం నశించదు. అది మనస్సులోనే పదిలంగా నిక్షేపమై ఉంటుంది.

68

48. ఆతమ్ ఆనుభవ్ జ్ఞాన్ కీ, జాకోయి పూవై భాత్ ।
సా గూంగ గుడ్ భాయికై, కపై కెన్ ముక్ స్వాన్ ॥

అ॥ అలవియోనె జెప్ప ఆత్మానుభవమును
తేల్చి ఎవ్వడైన తెలుపుమన్న
ఎరుగ దెలుప గలుగు నిల మూగవాడెట్లు?
బెల్లమందు రుచిని వివరమిచ్చి.

తా॥ ఆత్మానుభవం ఎట్లా ఉంటుందో వివరించమంటే ఒక అజ్ఞాని ఏం చెప్పగలడు? బెల్లం తిన్న మూగవాడిని ఆ తియ్యదనం ఎలా ఉందో వివరించరా అంటే ఏం చెప్పగలడు అలాగే ఆత్మానుభవం వివరించి చెప్పాలంటే ఒక మంచి గురువు యొక్క కృపకలగాలి. మిడిమిడిజ్ఞానుల వల్ల లాభం లేదు.

49. కిఱా భరమ్ స భాజయా, హి విఖి ధరియా భేభ ।
సాయే కా పరిచయ ఇనా, అంతర్ రహియో రేభ ॥

అ॥ పరుగులాపదుర కబీరు ఈ చిత్తమ్ము
వేలకొలది వేయు వేషములను
అంతమౌనె! మనిషి అజ్ఞాన రేఖలు
స్వామి ఈయకున్న పరిచయంబు.

తా॥ ఓ కబీరూ! మానవుడి ఈమనస్సు చాంచల్యంతో పరుగులు పెట్టటం మానడు. రకరకములుగా వేలకొలది వెర్రి మొర్రి వేషాలు వేస్తుంటుంది. దీని అజ్ఞాన రేఖలు అంతమవుతాయా? ఆ భగవానుడు, తన పరిచయభాగ్యం మనకు కలిగించక బోతే ఆయనను తెలుసుకునే శక్తి మనకుందా?

50. జ్యోం గూంగే కా సైన్ కో గూంగ హి పహివాన్ ।
త్యోంజ్ఞానీ కేరీస్ భకో జ్ఞానీ హాయి సా భాన్ ॥

అ॥ మూగవాని భాష మూగకే తెలియును
పరులకెట్లు కలుగు పరిచయంబు?
జ్ఞాని పాండు సుఖము జ్ఞానియే ఎరుగను
ఒరుల కెట్లు తెలియు నుర్వియందు?

తా॥ ఒక మూగవాడు సైగలు చేస్తూ తన మనోభావాలను తెలుపుతాడు. అది ఇంకొక మూగవాడు మాత్రమే తెలుసుకోగలడు. ఇంకొకళ్ళకి అది అర్థం కాదు. అదేవిధంగా మౌనంగా ఆత్మానందం అనుభవించే వాడు పొందే సుఖం ఇంకొక ఆత్మజ్ఞాని తెలుసుకోగలడు గాని అన్యులెరుగలేరు.

51. హంసా పయకో కాఢితె ఛీరీర్ నిరవాన్ ।
బసెగిపై జాసాఠీకో, సా జన్ ఉత్తరై పాఠ్ ॥

అ॥ క్షీర నీరములను వేరుజేయును 'హంస'
దానిగుణము అదియె ధాత్రియందు
సుజను డట్లై పూని సుజ్ఞాన సారంబు
వేరు జేయగలడు 'విషయమందు'.

తా॥ హంస పాలలో, నీరు కలిసి పోయి ఉంటే పాలను స్వీకరించి నీటిని విసర్జిస్తుంది. ప్రపంచంలో అది దానికుండే అద్భుతమైన గుణం. అట్లాగే మంచివారైన జ్ఞానులు విషయ సుఖములను విసర్జించి సుజ్ఞాన సారమును గ్రహింతురు.

52. ఛీరీరూప సతనామ్ హై, సీరీరూప వ్యవహీర్ ।
హంసరూప కోయా సాసు హై, తత కౌ ఛాస్ స హోర్ ॥

ఆ॥ క్షీర రూపమదియె మెరుగైన జ్ఞానమ్ము
నీరు 'విషయవాంఛ' మారురూపు
హంసలాంటి సాధులందరు 'వడబోసి'
తత్త్వ మెరుగ గలరు 'తగులు కొనక'.

తా॥ క్షీర నీరములు జ్ఞానమునకు, విషయ వాంఛకు
ప్రతీకలు (మారు రూపములు). జ్ఞానులైన
సాధువులు హంసల వంటి వారు. వారు వడబోసి
పాలను మాత్రమే గ్రహించు హంసవలె తత్త్వమును
గ్రహించి, విషయ వాంఛలను తగులుకొనక
విసర్జించెదరు.

53. సమద్యష్టి సతగురుకియా, మేటా జరత్ వికార్ ।
జహం నేఘే త హం ఏకీహి సాహిచ్ కౌ దీఠార్ ॥

ఆ॥ సద్గురుండు తాను సమద్యష్టి నెరిగించి,
'సలుపు' ఆ వికారములను 'మాపు'.
జగతి నట్టివాన్ని స్వామి దర్శనమౌను
ఎచట వెదకి గాని అచట గనును.

తా॥ సద్గురువైన మహాను భావుడు శిష్యునికి సమద్యష్టిని
బోధించి వానిని కలత బెట్టు మనో వికారములను
తొలగిస్తాడు. అటువంటి ఆ సర్వేశ్వరుని
ఇందుగలడందు లేడని సందేహము వలదు అన్న
చందనము కనుగొంటాడు.

54. సమద్యష్టి సత్ గురు కియా దీయా అవివల జ్ఞాన్ ।
జహం నేఘే త హం ఏకీహి సూఞా సహీం ఆస్ ॥

ఆ॥ సద్గురుండు తాను సమద్యష్టి బోధించి
నిర్వికారజ్ఞాన నిధిని దెలుపు
ఎచట వెదుక సాయి నచటనే గాంతురు
ఇతర మండు రుచిని యెరుగ లేరు.

తా॥ సద్గురువైన ఒక మహానుభావుడు తన శిష్యునికి
సమద్యష్టి నలవరచి, నిర్వికారము అచంచలము
అయిన జ్ఞానము నందించును. అప్పుడు ఆ
శిష్యునికి సర్వకాల సర్వావస్థలలో భగవంతుడు
ఎదురుగా ఎక్కడనైన కనిపిస్తాడు. అప్పుడు ఇంకే
విషయం మీద ఆసక్తి యుండదు. అంతయు నీవే
హరిపుండరీకాక్ష అని పాడుకుంటూ ఉంటాడు.

55. జబ్ లగీ నాతా జగత్ కౌ తబ్ లగ్ భక్తి సహాయి ।
నాత్ తోడై హరిభక్తై భక్తి కీహోవై సోయి ॥

ఆ॥ జగతి తోటి కలుగ సంబంధమాపైన
భక్తి కుదరబోదు స్వామిపైన
బంధనాలు వదలి భజించినన్ హరిన్
భక్తులెచట నున్న స్వామి యచటె.

తా॥ ఒక్కసారి ప్రపంచ విషయాలపై ఆసక్తి పెరిగి
బంధం పెంచుకుంటే ఇక భగవంతునిపై భక్తి
కుదరటం అసాధ్యం. భవబంధాలను త్యజించి
ఆ శ్రీహరినామ సంకీర్తన మొదలు పెడితే
ఆభక్తులెక్కడుంటే ఆ స్వామి కూడ అక్కడే
ఉంటాడు.

56. ఘోర ఐగయ్యోభరమువా, సభా ఐగారీ క్రూరీ ।
భక్తి ఐగారీ లాలచీ, జ్యోతి కేసరీ మేఘానీ ॥

అ॥ కలుపు మొక్క చెఱచు పాలముందు పంటను,
సభను చెఱచు క్రూర జనులు తాము
భక్తినంత చెరచు మనిషి లోభితనంబు
కూడి ధూళి చెఱచు “కుంకుమ విరి”.

తా॥ పొలంలో పెరిగే కలుపు మొక్క పాలమునకు హాని
చేస్తుంది దుష్ట స్వభావంగల దుర్మతులు సభను
పాడు చేస్తారు. ఒక మనిషికి లోభత్వం నశించకుంటే
అది అతని భక్తిని నాశనం చేస్తుంది.
కుంకుమపువ్వుతో అదే రంగులో ఉన్న మట్టికలిస్తే
దాన్ని అవతల పారేయాల్సిందే, గత్యంతరం లేదు.

57. కామ, క్రోధ, లాలచీ, యిన్తే భక్తి మహాయి ।
భక్తికరై కోయి సూరమా, జాతివరన్ కుల భోయ్ ॥

అ॥ కామ క్రోధములను కాపీనమును మదిన్
జేరినంత కలచి చెఱచు భక్తి,
భక్తుడైన ఘనుడు పాటించడెన్నడున్
జాతి మతము కులము జాడ మరచు.

తా॥ కామ క్రోధ లోభములు మనస్సులో తిష్ట,
వేసుకొంటే అవి మనస్సును చెడ్డ త్రోవలో నిలిపి
భక్తిని నశింపజేస్తాయి. అందుకనే భక్తుడైన
సజ్జనుడు జాతి, మత, కుల తారతమ్యముల
నెంచక సర్వమానవ కళ్యాణం కోరుకుంటాడు.

58. జల్ జ్యోతి స్వారామాచరీ, లోభిస్వారా నామ్ ।
మాతాస్వారా బాలకా, భక్తి పియానా నామ్ ॥

అ॥ నీరు మీద ప్రేమ నీటిలో చేపకు,
ప్రీతి సంపదండు పెంచు లోభి
బద్ధుడన్న గొప్ప ప్రేమరా తల్లికి
భక్తులకును ప్రేమ ప్రభువు వైన.

తా॥ నీటిలో నివసించే చేపకు నీటి మీదప్రేమ ఉంటే,
లోభికి సంపత్తి మీద ప్రేమ ఉంటుంది. తల్లికి
తన బిడ్డ మీద విపరీతమైన ప్రేమ ఉంటుంది.
అదే విధంగా భగవద్భక్తునికి ప్రేమ కేవలం ఆ
పరమాత్మపైననే ఉంటుంది.

59. జబ్బలగి భక్తి సకామ్మై తబ్బలగి నిస్సలసేవ్ ।
కపా కిరీన్ వహి క్యో మిలై నికామీ నిశేదేవ్ ॥

అ॥ కోర్కెచావకున్న కుదరదురా భక్తి
ఎంత సేవ జేసి ఏమి ఫలము?
'కామి' కెట్లు దొరుకు రామనామపు తీపి
అని కబీరు నిజము తాను తెలిపి.

తా॥ కబీర్దాసు ఈ గొప్ప సత్యాన్ని బోధిస్తున్నారు.
మనిషికి ముందుగ కోర్కెలని పోవాలి. అదిలేక
భక్తి కుదరటం అసాధ్యం. ఎంత
సేవకార్యక్రమాలు నిర్వహించినా లాభంలేదు.
రామ నామంలోని మాధుర్యం కోరికలు అడగని
వానికి ఎట్లా తెలుస్తుంది.

60. భక్తిగేండ్ చొగన్ కొభవై కొయాలైజాయ్ ।
కొనకళిర్ కళు భేన్ సహిం, కసోం, రంక్ కసోంరాయ్ ॥

ఆ॥ భక్తి అనేడి గొప్ప 'బంతి ఆటందునన్'
బంతి చేతికందు వాడె 'ఘనుడు'
రాజు పేదలందు రవ్వంత భేదంబు
లేనె లేదు నిజము అనె కబీరు.

తా॥ కబీర్ దాసు చెప్పిన నిజం గ్రహించండి. 'భక్తి' అను ఒక బంతి ఆటలో బంతి ఎవడి చేతికి దొరికితే వాడే విజేత. ఆటలో పరిపాలించే రాజయినా, కూటికి లేని పేద అయినా రవ్వంత తేడ కూడ ఉండదు. సుజనులైతే రక్ష, దుర్జనులైతే శిక్ష. అంతే. ఇంకో లోపాయకారి విధానం లేనే లేదు.

61. లవ్లాగీ తవ్ జామె ఘాసీ కభూం సహింజాయ్ ।
శ్వత్ లవ్లాగీరహై మాయె తహిజాం సమాయ్ ॥

ఆ॥ అగ్నివంటి ప్రేమ అంటూ కొన్నను జాడ
వదల బోదు ఎంత భారమైన
చివరి వరకు నిలచు జీవితమందది
చావు ఒకటి దాని 'జతను' ద్రుంచు.

తా॥ ఆ భగవంతునిపై భక్తునికి ఒక్కసారి ప్రేమ కలిగిందంటే ఇక అది తరగదు. ఎంతకష్టమైనా ఆప్రేమ వృద్ధి చెందుతూనే ఉంటుంది. చివరి ఘడియల వరకు స్థిరంగా ఉంటుంది. జీవితంలో చావు ఒక్కటే ఆ భక్తుని స్వామి నుండి వేరు చేయగలదు.

62. లాగీలగన్ ఘావై సహింశ్వే, చోంచ్ జరితాయి ।
మీతాకహో అంగారేమే, జాజాచకోర్ చబాయ్ ॥

ఆ॥ ప్రేమ తగులు కొన్న వీడదు ఎన్నడున్
నిప్పతిను 'చకోరి' చప్పరించి
నాల్క ముక్కు కాలినను వీడిపోలేదు
తీపియనుచు భ్రమసి తపనజెండు.

తా॥ ఒక్కసారి ప్రేమించడం (భగవంతుని) మొదలయితే ఆ ప్రేమ ఎన్నటికీ మారదు చకోర పక్షి నిప్పును తింటుంది. దాని నాలుక ముక్కు కాలిపోయినా అది నిప్పుని తినడం మానదు. అచ్చటి నుంచి ఇంకొక చోటికి పోదు. తీపిగా ఉంటుందని భ్రమించి, నిప్పును తింటుంది.

63. సోజన్తో సుపసే మిలై, జాగేంతో మస్ మాహిం ।
లోయస్ రాతా సుధిపారీ, ఇఘురత్ కబహిం నాజా ॥

ఆ॥ కలిగినంత నిదుర కలలోన కనిపించు,
మేలుకొన్న మదిని నిలిచియుండు.
అన్ని స్వామికేను అర్పణ జేసెదన్
ఏది ఏమి అయిన వదలబోను.

తా॥ నా సర్వస్వం ఆస్వామికే అర్పిస్తాను. ఏది ఏమైనా ఆయనను వదలలేను. నేను నిద్రపోతే నాకలలోకి వస్తాడు. మెలకువతో ఉంటే మనస్సులో ఉంటాడు. ఇక ఆస్వామి నెట్లా మరువను?

64. తాంతుం కరతా తాంభయా, తుర్ముమేరహో సమాయ ।
తుర్ము మాహేం మన్ మిలి రహో, అభకహేం అసత్ స జాం ॥

ఆ॥ 'నీవు నీవు' అనుచు నేను నీవయితిని
నిలిచిపోతి నయ్య నేను నీలో
మనసు లగ్నమయ్యె పరమాత్మ! నీపైన
ఎచట పోగలాడ? ఇంకనేను.

తా॥ నా సర్వస్వం నీవే. నీవే నేను అనుకొంటూ చివరికి
నేనే నీవు అయిపోయాను. నీలో నిలిచిపోయాను.
ఇక ఓపరమాత్మా! నామనసు నీపై లగ్నమయింది.
మరి నేనెక్కడికి పోగలను?

65. శైర్కర్క సభ కర్కహై, భక్తికర్క నిష్కర్క ।
కహైకర్కరు పుకారికై, భక్తి కర తజ సర్క ॥

ఆ॥ భక్తికర్క అదియె పరికించ నిష్కర్క
కట్టుకర్కలన్య కర్కలెల్ల,
భక్తి చాలు మనకు వలదన్య ధర్కముల్
అలిచి చెప్పినాడు ఆ కబీరు.

తా॥ కబీరుదాసు ఎలుగెత్తి ఈవిధంగా చెప్పారు. ఈ
ప్రపంచంలో మనం ఆచరించే కర్మలన్నీ మనకు
ఫలితమిచ్చి కట్టి పడేసేవే. ఒక్క భక్తితో కూడిన
కర్మ మాత్రమే నిష్కర్క అది బంధం కలిగించదు.
అందువల్ల మనకు భక్తి చాలు. అన్య ధర్మములు
అవసరం లేదు.

66. సుమిర్న్ సురత్లగాయికై, ముఖతేంకీఘాస్ బోల్ ।
బాహిర్ కె పట్ డేయికై, అంతర్ కే పట్ బోల్ ॥

ఆ॥ స్మరణమందు బాగ హరిని భజించిన
చాలు, నోటి అరుపు లేలపైకి?
బయట 'తలుపు' లన్ని బాగుగా తెరిచావు
లోన 'తలుపు' మూసికొనిన మేలే?

తా॥ భగవంతుని బాగుగా స్మరించి, భజించిన చాలును.
నోటితో పెద్దగా పలుకుతూ ధ్యానించనక్కరలేదు.
ప్రపంచంతో సంబంధం పెట్టుకొన్నాం కనుక మన
హృదయానికున్న బయట తలుపులు తెరిచే ఉ
న్నాయి. కనీసంలోని తలుపులు అంటే
మనస్సులోని ఆలోచనలను మూసేయాలి. అంటే
నిరోధించాలి.

67. మలాఫేర్త్ జుగ్ భయా, ఫిరా స మన్ కా పీర్ ।
కీర్కా మన్కా డాలినె మన్ కా మన్కా ఫేర్ ॥

ఆ॥ తిరుగుచుండు చేత నిరతంబు జపమాల
మనసు తిరుగుచుండు 'పనుల' మీద
చంచలంపు మనసు సహకరించని నాడు
ఏమిచేయగలడు ఇంక అతడు?.

తా॥ ఆతని చేతిలో నిరంతరం రుద్రాక్షమాల తిరుగు
తూనే వుంటుంది. మనసు మాత్రం ఆ పనిమీద
ఈ పని మీద తిరుగు తుంటుంది. చంచలమైన
నామనస్సు నాకు సహకరించక పోతే నేనింకా ఏం
చేయగలను?

68. సుఖమే సుమిరన్ స కియా సుఖమేంకియా యాన్ ।
కివా కిభీరు తా డాస్ కీ కైన్ సునై ఫిరియాన్ ॥

ఆ॥ సుఖము కలుగునపుడు 'సుంత' స్థలిపండు,
కాళ్ళ బేరమాడు కలతలండు,
హరి వినంగబోడు అతని ఫిర్యాదును
అనె కబీరుదాసు మనిషి గూర్చి.

తా॥ మనిషి ఎంత స్వార్థపరుడంటే, వాడు సుఖాలలో
తేలియాడు నమయంలో కొంచెం కూడా
భగవంతుని గురించి తలుచుకోడు. ఇక వాడు
కష్టాల్లో ఉంటే కాళ్ళ బేరానికి వచ్చి దేవుడే దిక్కు
అంటాడు. అటువంటి వాడి ఫిర్యాదులను ఆ
భగవంతుడు వింటాడా? ఎంత మాత్రము వినడు
అని కబీరుదాసు చెప్పారు.

89

69. జాపమరై అజపా మరై, అసవాన్ భీ మర్ జాయ్ ।
సురత్ సమాన్ శిభన్మే తాబా కల్ సహం భాయ్ ॥

ఆ॥ నాస్తికుడును 'చనును' ఆస్తికుండును 'చనున్'
ఆత్మ నిష్ఠుడైన అవని నొదులు
జ్ఞాన మెరుగగోరి అనవసరంబైన
కాలయాపనండు కలుగు నేమి?

తా॥ భగవంతుని నమ్మని నాస్తికుడూ చనిపోతాడు.
నమ్మే ఆస్తికుడూ చనిపోతాడు. ఆత్మనిష్ఠుగల
విరాగీ చనిపోతాడు. అటువంటి పరిస్థితుల్లో
జ్ఞానము నేర్వదలచిన వానికి అనవసరమైన
కాలయాపనతో ఒరిగేదేమిటి?

90

70. కిబరా ఘనాహై కుకీర్ కిరత్ మేం భంగ్ ।
యాకో టు కిడా డారికై సుమిరన్ కిరో నిసంకా ॥

ఆ॥ ఆకలైన 'కుక్క' అరుపులు మానదు
భంగపరచుచుండు 'భక్తి పథము'
రొట్టె ముక్క వేసి రోజంత సుఖముగా
ధ్యానమండు గడపుమనె 'కబీరు'

తా॥ కుక్కకు ఆకలి వేస్తే అరుస్తూనే ఉంటుంది. అలాగే
ఆకలితో ఉన్నవానికి భక్తి కుదరదు. కుక్కకు రొట్టె
ముక్కవేస్తే తిని అరుపులు మానేస్తుంది. అట్లాగే
ఆహారం తిని ధ్యాన సమాధిలో ఉండేవాడు ధ్యాన
నిష్ఠలో ఉండగలడు. కబీరుదాసు ఆకలిగురించి
అలా వివరించారు.

91

71. కిబరా క్యాహై చింతహొం, మమ చింతె క్యాహొయ్ ।
మేరీ చింతా హికిరైం చింతా మోహీం స కోయ్ ॥

ఆ॥ అనె కబీరు నాకు ఆలోచనెందుకు?
'చింత గూర్చి నాకు చింత ఏల?
తరచి నాడు చింత 'హరి' చేయుచుండగా
'చింత' నేను మరల చేయనేల?

తా॥ కబీరుదాసు ఈవిధంగా అన్నారు. నేను
ఆలోచించ వలసిన అవసరం లేదు. దుఃఖం
కలుగుతుంది అన్న విచారం అసలు లేదు.
నాదుఃఖాన్ని హరి తీరుస్తుంటే నాగురించి మరల
నేనెందుకు విచారపడాలి.?

92

72. సాక్షా గాంధీస్ బాంధ్యయా వునర్ సమాతా లేయి ।
ఆగే పాచె వారి ఖడే జబ్మాంగే తబ్ డేయి ॥

అ॥ సాధు ధనము దాచు సంచితో తిరుగడు
పాట్ల నింపుకూడు యున్న చాలు
ముందువెనుకలుండు మురవైలి యిచ్చును
ఎప్పుడు వేడుకున్న అప్పుడె యిచ్చు.

తా॥ సాధువైనవాడు ధనం మూటకట్టుకుని తిరుగడు
ఆరోజు కడుపునింపు కొంటాడు కాని, దాచుకొని
మూట కట్టుకోవాలని భావించడు. మనముందు
వెనుకా ఉండినడిపించే వాడు ఆ పరంధాముడే
కాబట్టి ఎప్పుడు వేడుకొంటే అప్పుడిస్తాడు ఇక
దాచుకోవాలనే ఆశ దేనికి అని విరాగియై ఉంటాడు.

73. పా ఖాసీ పగరా భయా జాగే జేవా జాన్ ।
సభ కామి కో డేత్ హై చోంస్ సమాత్ చూన్ ॥

అ॥ తెల్లవారి పోయి తెచ్చింది వెలుగును
ప్రాణులన్ని మునిగే పనులయండు
సర్వప్రాణులకును సమకూర్చు 'తిండిని'
వాసుదేవుడెప్పుడు వలసినంత.

తా॥ తెల్లవారిపోయి లోకంలో సూర్యకాంతిరాగానే,
ప్రవంచంలోని ప్రాణులన్నీ నిద్రవదలివైచి
కడుపునింపు కోటానికి ప్రయత్నాలు చేస్తాయి.
అయితే సర్వ ప్రాణులకు తిండిపెట్టే దెవరు? ఆ
పరాత్పరుడు మాత్రమే. ఎవరికి ఎంతప్రాప్తమో
అంత తిండిని సమకూరుస్తూనే ఉంటాడు.

74. విరహా భువంగమ్ తస్ డీసా, మంత్ర సలాగై కోయ్ ।
నామ్ వియోగీ నాజయె, జయెతో బావ్రర్ హూయ్ ॥

అ॥ భ్రమరయొకటి కుట్టి మనసంత చెలి చెను
వేరు యోచనేది ఎరుగనీదు
హరిని మరచు వాడు అవని జీవించడు
మతి భ్రమించి తిరుగు బ్రతికియున్న.

తా॥ కోరిక అనే తుమ్మెద కుట్టిందంటే, మనస్సునంతా
కలచివేస్తుంది. ఇంకో ఆలోచన రానీయదు. శాంతి
దొరకదు. అతడు హరికి (భగవంతునికి) తప్పక
దూరమౌతాడు. వాడు ఒక వేళ జీవించి ఉన్నా,
మతి చలించిన పిచ్చివాడై అంతు లేని కోరికలతో
జీవిస్తాడు.

75. సురతికరె మేరే సాయియాం, హిమ్ హైం భవ జల మహి ।
ఆపెహి బహి జాయెంగే, జో సహిం పకరే బాహి ॥

అ॥ దేవ! పాహియనుచు దివ్య నామస్మరణ
తోటి, భవజలధిని దాటవలయు
స్మరణ జేయకున్న తరియించనే లేరు
మనని కాచువాడు మాధవుండు.

తా॥ ఈ భవనసాగరందాటుటకు ఒక్కటే మార్గం ఉ
ంది. అది “ఓనర్వేశ్వరా! రక్షించు” అని,
దివ్యనామస్మరణ చేస్తూ ప్రార్థించుటయే.
నామస్మరణ చేయని వాడు ఆసాగరాన్ని దాటటం
అనేది జరుగదు. ఎందుకంటే మనలనందరిని
రక్షిస్తున్నదెవరు? ఆసర్వేశ్వరుడే కదా!

76. జబ్ మై థా తబ్ గురు సహం, అబ్ గురు హై వామ్ నాహం ।
ప్రేమ్ గనీ అతి సాంకరీ తామైం డా స సమాహ ॥

అ॥ గురుని కనుగొనంగ తరుగు నస్తిత్వంబు
'నేను తొలగిపోయి, నిలుచు హరియె
'ప్రేమ'యనెడి 'గొండు' మిక్కిలి ఇరుకురా
ఇరువురికిని చోటు దొరకదచట.

తా॥ గురుకృప కలిగినంతనే మన 'అస్తిత్వమే'
తొలగిపోతుంది. 'నేను' అనే స్వార్థమే ఉండదు.
అంతా ఆ శ్రీహరియే అనే భావం ఆస్వామిపై
'ప్రేమ' కలుగుతాయి. ప్రేమ అనేది ఒక ఇరుకైన
'సందు' లాంటిది అందులో ఇద్దరు వట్టే
చోటుండదు. ఉంటే ఆ 'ద్వైవభక్తి' లేక పోతే
'కోరికలు' ఇది ఉంటే అది ఉండదు.

77. జా ఘట్ ప్రేమ స సంచరై, సాఘట్ జాన్ మసాన్ ।
జైసి ఖాల్ లోహర్ కీ సాన్ లేతే ఇసు ప్రాణ్ ॥

అ॥ కలుగకున్న ప్రేమ కాయమే మరుభూమి
మేలు ఏమి దాని వలన కలుగు?
గాలి పీల్చి వదలు 'కమ్మలిత్తిరా'
కదులుతుంది కాని, కలడే జీవి?

తా॥ ఆపరమాత్మపై 'ప్రేమ' కలుగని వాడి దేహం ఒక
స్మశానం లాంటిది. అట్టి తుచ్చమైన శరీరం వలన
మనిషికేమి ఉపయోగం? కమ్మరి వాడు కొలిమిలో
నిప్పు జ్వలిస్తూ ఉండాలని ఒక తోలు తిత్తిని
నొక్కుతూ గాలి దొంట్లోకి తెప్పించి బలంగా
బయటకు పంపుతూ నిప్పు రాజుకొనేలా చేసి
ఇనుమును ఎఱ్ఱగా కాల్చి దానితో పనిముట్లు
చేస్తాడు. అట్లా గాలిపీల్చి వదిలే మానవదేహంలో
దైవం అయిన 'జీవాత్మ' లేకపోతే అది తోలు తిత్తే
కదా.

78. సా జోజన్ సాజన్ బసై మానోం వ్యాదయ మంఝా ।
కిపట్ ససైహే ఆంగనే జాన్ సముండర్ పార్ ॥

అ॥ నూరు యోజనాల దూరంబు నున్నను
మంచి మిత్రుడుండు మనసునందె.
కపట స్నేహితుండు గడపలో నున్నను
సంద్రమవతలున్న 'సఖుడె' సుమ్మి!

తా॥ ఒక సన్నిత్రుడు నూరుయోజనాల (800 మైళ్ళు)
దూరంలో ఉన్నా మన మనస్సులోనే ఉండి
ఆనందం కలిగిస్తాడు. భగవంతుడు కూడ అంతే.
కాని, స్నేహం నటించే దొంగ మిత్రుడు మాత్రం
ప్రక్కనే ఉన్నా సముద్రం అవతల ఉన్నట్లే. అట్టి
స్వార్థపరుడు నిరుపయోగి సుమా!

79. పీయా చాహే ప్రేమరస్ రాఖ చాహే మాన్ ।
ఏక్ మ్యాన్ మే డోఖడగ్ గేఖసునా స కాన్ ॥

అ॥ స్వాభిమానమున్ను స్వామి సాంగత్యమ్ము
ఒరను రెండు కత్తులుండునట్లే
కళ్ళు చూడలేవు, కర్ణముల్ వినలేవు
స్వామి కృపను గనడు స్వాభిమాని.

తా॥ మనిషికుండే అహంకారమూ, స్వామిపైన ఉండే
భక్తి రెండు విరుద్ధమైనవి. రెండు కత్తుల వంటివి.
ఒక ఒరలో రెండు కత్తులు ఉండలేనట్లే
అహంకారమున్న వాడికి భక్తి కుదరదు.
అహంకారికి కళ్ళు కనపడవు, చెవులు వినపడవు.
ఆభగవంతుని కృపామృతం త్రాగుట
ఎలాసాధ్యమవుతుంది? అవదు.

80. మిల్ నా జగ్ మే కిల్స్ హై మిలి ఇఘ్ డోజిక్ |
ఇఘ్ డే సజ్జన్ తెహ మిలై జన్ మాఢ్ మని హాం ||

ఆ|| స్వచ్ఛమైన మైత్రీ సాధ్యమా దొరకంగ?
దొరికినంతదాని తోడు విడకు
దూరమైన సఖుడు దొరికినవానికి
వాని నొసట నున్నమణియె సుమ్మి!

తా|| నిర్మలమైన మైత్రీ దొరుకుట అసాధ్యము. ఒక వేళ దొరికితే ఎట్టి పరిస్థితుల్లోను దానిని విడనాడకు దూర దేశంలో అనుకోకుండా మన పాతమిత్రుడు దొరికితే వదిలిపెడతామా? తలలో అలంకరించుకొనే దివ్యమైన (పాపిడిబిళ్ళ) మణిలాగ భద్రంగా చూసుకొందుము కదా! అట్లాగే దైవకృప కలిగితే ఎన్నడూ విడిచిపెట్ట కూడదు.

81. నైస్కోకి కిరికోఠీ పుత్రవీపలంగ్ ఇఘాయి |
పలకోకి చిక్ డారిక్ పియకోలియా రిఘు ||

ఆ|| కనులు అనెడు మంచి ఘనమైన కోటలో
పాన్సు చేసి కంటిపాప నీవు
మూసి కంటి రెప్ప మురహాలిన్ ప్రియ బంధు
చేసికొని ప్రసన్ను చేయవలెను.

తా|| పరమాత్మను మన ప్రియ బాంధవుని చేసుకొనే ఉపాయా చెబుతున్నారు కబీరు. మనకన్నులను సురక్షితమైన 'కోట' వలె చేసి, అందులో 'కంటిపాప' అనే చక్కటి పానుపు పరచి, నిశ్చలంగా కనురెప్పలు మూసి (ధ్యానించి) ఆస్వామిని వ్రసన్నుని చేసుకోవాలి. ఇంతకంటే మార్గలేదు.

82. కిస్త్ కిసాబీ జా డిక్రై తాకో శుబన్ సునాయి |
సోయా హిమరా వంసమై, కిహికోఠీర సముఝాయి ||

ఆ|| ఆకురాయి 'గీటు' అదె మేలిమికి 'భీటు'
అందు గెల్లువాడు అసలు 'జ్ఞాని'
మానవతకు అదియె మంచి పరాకాష్ఠ
అనె కబీరుదాసు మనిషి గూర్చి.

తా|| మనిషి గురించి చెబుతూ కబీరు ఇలా అన్నారు. "మేలిమి బంగారం యొక్క వన్నె తెలుసు కోవాలంటే దానిపై ఆకురాయితో గీటు పెట్టక తప్పదు. అట్లాగే భగవంతుని పరీక్షలకు తట్టుకొని నిలిచిన వాడే అసలైన జ్ఞాని మానవతకు అట్టి పరీక్షయే పరాకాష్ఠ. వేరేమికాదు."

83. సుఖమే సుమిరన్ సభక్తై సుఖమే క్షైస్ కోయి |
జోసుఖమే సుమిరన్ క్షై తోషుఖకాహే హాయి ||

ఆ|| మనిషి దుఃఖమందు మాధవున్ శరణను
సుఖములందు హాలిని జూడ బోడు
సుఖములందు హాలిని చుట్టంబుగా గొల్వ
దుఃఖమేల కలుగు సుఖము దక్కకు?

తా|| బాధలు కలిగి నప్పుడే మనిషి భగవంతుని తలుచుకొంటాడు. సంతోషంగా ఉంటే ఆ స్వామి గుర్తే ఉండడు. ఒక్కటి ఆలోచించండి సుఖములందు కూడా శ్రీవారే బంధువని తలచేవాడికి అసలు దుఃఖం ఎందుకు కలుగుతుంది సుఖమే దొరుకుతుంది.

84. సహజ హీసుస్ హోత్ హై, హిస్ డీమ్ ఘట్ కె మాబొం ।
సురత్ శబ్ద మేలా భయా ముఖకీ హోజత్ నాబొం ॥

ఆ॥ తగులు కొనక నున్న తాపత్రయంబులన్
ఆత్మమేని లోన హరిని దలచు,
జ్ఞానమజ్జి నామ స్మరణ జేసిన చాలు
వ్యర్థమైన నోటి పలుకు లేల?

తా॥ మనిషి తాపత్రయంబులలో తలమునకలై పోకుండా ఉంటే శరీరంలో అంతర్యామిగా నున్న 'ఆత్మ' ఆ భగవంతుని ప్రార్థిస్తూనే వుంటుంది. జ్ఞానంతో ఆనామ స్మరణ చేస్తే చాలు. నిరుపయోగమైన వేదాంత చర్చలు, మతబోధలు ఎందుకు? అవి ఎన్నటికీ భగవంతుని చూపలేవు.

85. సుమిరన్ సోం మన్ లాయియే, జైసె నాన్ కీరంగ్ ।
కీహక్ శిర్ ఇస్సరైసోం, ప్రాణ్ తజై తెహి సంగ్ ॥

ఆ॥ నిండు మనసుతోటి నిలుపుము హరి మదిన్
మరువ కనె కబీరు హరిని ఎపుడు,
జగతి మరచి వినును సంగీతమును 'లేడి'
ప్రాణత్యాగ మైన పారిపోడు.

తా॥ ఒకలేడి తనప్రాణాన్ని కూడ లెక్క చేయక శ్రావ్యమైన సంగీతం వింటూ నిలిచిపోతుంది. అదే విధంగా మనిషి కూడ కలుగబోయే కష్టాలకు భయపడక హృదయంలో భగవానుని మరువకుండా ప్రతిష్ఠించుకొని ఉండాలి. ఇది కబీరుదాసు దివ్యబోధ.

86. అంతర్ జామి ఏక్ తుమ్, ఆతమ్ ఆధార్ ।
జోతుమ్ ఛోడీ హోత్, కైస్ క్షతారే పార్ ॥

ఆ॥ నిలిచియుండు వగుచు నీవె అంతర్యామి
ఆత్మకీవు ప్రభువు, 'అటపట్టు';
దయను వీడి నాడు చేయి నీవొదిలిన
ఒడ్డు జేర్చు నాధుడుల్విగలడె?

తా॥ ఓవ్రభూ! నీవు ఆత్మకు అధిపతివి. అంతర్యామియైన ఆత్మరూపంలో దేహంలో నిలిచి ఉంటావు. ఆత్మకి స్థానం కూడా నీవే. నా మీద దయవీడి, నాచెయ్యి నీవు వదిలేస్తే, ఈ ప్రపంచంలో నన్ను గట్టెంకించే నాధుడెవరున్నారు? కాబట్టి నాకు నీవే దిక్కుగా రక్షించు.

87. శ్చరిత్ తె కోయిస్ బాహూరా జాసె బూర్ఖూం ।
ఇతతె సబ్ హో జాత్ హైం భార లనాయిలనాయి॥

ఆ॥ అచట నుండి ఎవరు అంతటి సులువుగా
తిరిగి రారు మరల త్వరిత గతిన.
'బరువు' అధిక మవును బడలిక మెండోను
ఇచట చేరుదారి ఎరుకకాదు.

తా॥ అక్కడ నుండి (ఊర్వులోకములనుండి) ఎవ్వరూ అంత తేలికగా తొందరగా తిరిగిరాలేదు. రాలేరు కూడా ఎందుకంటే మనవెంట తీసుకుపోయిన పాపముల మూట బరువేమో చాల ఎక్కువ. మోయటమే కష్టం అనుకుంటే తిరిగి వచ్చే దారికూడా తెలియదాయె. ఇక ఆ భగవంతుడి మీద భారం వేసి ప్రార్థించటం కంటే ఏం చేయగలం?

88. బాప్ విచారీ క్యాక్రై పథ్ స చలై సుదార్ ।
రామ్ అపనీ ఛాంబికై, చలై కుజారీ కుజారీ ॥

ఆ॥ మంచి దారి వీడి స్వర్గాన్ని కోల్పోయి
బ్రతికి నావు భువిని పాపివోలె,
వదలి సంస్కరణలు పథికూడా! వెళ్ళావు
దారిలోన ఏడ్య ఒరుగునేమి?

తా॥ మనిషి శరీరాన్ని వదలి అధోలోకాలలో
అలమటిస్తున్న ఆత్మకు ఇలా బుద్ధి చెబుతున్నారు
(కబీరు) ఓబాటసారీ! నీవు సన్మార్గమును వదలి
స్వర్గమును కోల్పోయి ప్రపంచంలో పాపివలె
జీవించావు. సంస్కారం మరచి జీవితాంతం గడపి,
నేడు-ఈ నరక మార్గంలో ఏడ్చి మొత్తుకుంటే ఏం
లాభం.?

89. పాతా తహం సఖోలవి, జహం భోషేహై వోట్ ।
కలి బాంధో గాఠీ, కుత్కీర్ చాలో బాట్ ॥

ఆ॥ నాసిరకపు 'విఫణి', నాణ్యమౌ మణులివి;
ఎవడుకొనును 'విలువ' ఎవడెరుంగు?
భద్రపరచి 'రొంట' పయనించి ఇప్పుడే
వేరు చోటుకెళ్ళి 'వెల' గడించు.

తా॥ ఇక్కడున్నది నాసిరకం బజారు. నీదగ్గర ఉన్నవి
అతివిలువైన మణులు. (హరినామకీర్తనలు) అవి
ఎవరికి కావాలి? దీని విలువ ఎవరికి తెలుసు?
అందుకనే మణులను నడుము దగ్గర దాచిపెట్టి
వేరే చోటికి వెళ్ళి మంచి వెలకి అమ్ముకో.
(హరినామం విస్తరింపచేయి)

90. జో హంసా మోత చువై, కంకరీ క్యోం పతియాయి ।
కంకరీ మాణ్నే సవై, మోత మిత్రైతో ఖాయ్ ॥

ఆ॥ ఎంచి ముత్తెములను ఇంపుగా తిను 'హంస'
ఇలను నమ్మ బోదు గులకరాళ్ళ,
తలను వంచ బోదు గులకరాళ్ళను తినన్
దొరికినపుడె ముత్తెమారగించు.

తా॥ హంస మంచి ముత్యములను మాత్రమే
తింటుంది. కంకరరాళ్ళను చూసి మోసపోదు. ఆ
కంకరరాళ్ళ కోసం ప్రయాస పడి రాజీకి రాదు.
ఎప్పుడు ముత్యం దొరికితే అప్పుడే తింటుంది
కొని కక్కుర్తిపడదు. అలాగే భక్తుడు దైవకృప
కోరుకుంటాడు కాని భోగ భాగ్యాలు కోరుకోడు.

91. హంసాబగులా ఏక్సా మాస్సరోవర్ మాహం ।
బగ, ఘంధోరే మాజరీ రహో కిసారే బైలి ॥

ఆ॥ కొని, నివాసమట్లు మానస సరసునన్
హంసకొంగలన్ని అమరియుండు;
కొంగలన్ని పూని మ్రింగును చేపలన్
హంసముత్యములనె ఆరిగించు.

తా॥ మానస సరోవరమునే నివాసముగా తీసుకొని
కొంగలు హంసలు, రెండూ ఉంటాయి. రెండూ
చూడటానికి కూడా ఒకేలా ఉంటాయి. కానీ తేడా
ఏమిటంటే, కొంగలు తినేది చేపలనయితే
హంసలు ముత్యములనే తింటాయి.

92. నామ్ రత్నస్థన్ పాయికై గంఠి చాంఠి నాభోల్ |
నానాం పటన్ సనాంపారభ్య సనాం గాహిక్ సనాం ||

ఆ|| 'నామరత్న' మెప్పుడు నడుముకు కట్టుకో
బయట తీయబోకు భంగపడుచు.
పట్నమేదియైన 'భరియించి' దానిని
కొనగలిగిన వాడు కానరాడు.

తా|| ఆ భగవన్నామామృతం వెలలేని రత్నము వంటిది.
దానిని నీ నడుమునకు భద్రంగా కట్టుకో. అది
నాదగ్గరుందని పదిమంది వద్ద డాంబికాలు పోయి
భంగపాటు చెందకు ఎందుకంటే ఆ రత్నాన్ని వెల
భరించి కొనగలిగిన మొనగాడు ఎంత వెతికినా
కానరాడు. అనగా నీ భక్తి నీవద్ద భద్రంగా ఉంచుకో,
అని అర్థం.

93. బసా కోపూ సమిలా పామ్ కో డే ఉపడేస్ |
భవసాగర్ మే డూ బతా, కిరగిబా కాథే కేస్ ||

ఆ|| ఒక్క సజ్జనుండు ఉపదేశమున్ జేసి
భవజలధిని మునుగు బాధనాపి,
జుట్టు పట్టి ఈడ్చి చూపించి సద్గతిన్
దురిత మాప, నాకు దొరకలేదు

తా|| నా దురదృష్టం కొద్దీ ఈ సంసార సాగరమును
దాటించి నా ఆవేదన తొలగించ గలవాడూ,
నాజుట్టు పెట్టి బైటకు లాగి నన్ను కాపాడి
పాపనిర్మూలన చేసే దివ్యజ్ఞాన బోధ చేయగల ఒక్క
సజ్జనుడి దర్శన భాగ్యమూ నాకు కలుగలేదు.

94. బసాకోయాసమిలా జాస్ రిబాయే లాగ్ |
సోజెగ్ జూతా డేఖయా అపనీ అపనీ ఆస్ ||

ఆ|| సజ్జనుండు ఎవడు సంబంధ మొందంగ
కానారడు అవని కలియవెదకి
ఎందుచేతననగ అందరూ ఆశనే
అగ్నిలోన కాలి అంతమైరి.

తా|| ఈ భూమండలమంతా గాలించి వెదకినా నేను
సంబంధం పెట్టుకోదగినవాడు కనబడలేదు.
ఎందుకంటే వీళ్ళంతా ఆశాపాశము చేతబిక్కి
అగ్నిలో వడ్డ మిడతల మాదిరిగా నశించి
పోతున్నారు.

95. జస్ డూంధా తిన్ పాయియాం, గిహోరే పానీ పైరి |
మైబపురా బూడన్ డీరా, రిహికినారే బైరి ||

ఆ|| "ఎందులేదు"? నీవు ఇచ్చతో వెతికిన
స్వామికరుణ యనెడి రులిని మునిగి,
వెల్లివాడనైతి వెఱచితి మునుగంగ
మిగిలి 'ఒడ్డుపైన' వగచుచుంటి.

తా|| నీవు ప్రేమగా వెతికితే ఆ పరమాత్మ ఎక్కడలేదు?
స్వామికరుణా రసవాహినిలో వెతకవలసి
ఉంటుంది. అంతే. అయితే, నాకు పిచ్చిపట్టి
'వాహిని'లో మునగ టానికి భయపడ్డాను.
అందుకనే ఒడ్డుపైనే నిలిచిపోయి ఇప్పుడు
ఏడుస్తున్నాను.

96. హేరత్ హేరత్ హేరియా కియా కిశర్ హేరాయ్ ।
ఋండ్ సమాసీ సముండ్మే సా కిత్ హేరీశాయ్ ॥

అ॥ అనె కబీరు “స్వామి! ననునేనె మరచితి
వెతికి వెతికి నాదు స్థితియు బోయె,
జలభి బిందు ‘నేను’, జలభి బోలిన నిన్ను
ఎట్లు చూడగలను? ఎరుగగలను?”

తా॥ కబీరుదాసు ఇలా అన్నారు. “ఓప్రభూ! నన్నునేనే
మరచిపోయాను నీకోసం వెతికి వెతికి నా అస్థిత్వం
కూడ కోల్పోయాను. నీవు మహాసాగరం వంటి
వాడవు. నేను చిన్న నీటి బిందువును. ఇంత
చిన్నవాడను అంత పెద్ద స్వామిని ఎట్లా
చూడగలను? ఎట్లా తెలుసుకోగలను?”

97. హిందే మాహిం ఆరసీ ముఖ్ దేఖాసహిం శాయ్ ।
ముఖ్ తబ్ హి దేఖయా సుఖిఖాదేయి బహాయ్ ॥

అ॥ ముకురమంటి హృదిని నాకునే కనుపించ
సాధ్యపడదు చూడ స్వామినెపుడు,
పాతుకున్న దాయె ద్వైత భావన నాలొ
‘వాని’ రూపురాదు కలనుముందు.

తా॥ అద్దము వంటి హృదయంలో నాకు
నా ఆత్మరూపమే కనుపించుటలేదు. ఇక
ఆపరమాత్మ దర్శనమెలా సాధ్యపడుతుంది?
ఎప్పుడూ సాధ్యపడదు. నాలో అద్వైత భావనలేదు.
ద్వైత భావన ఉన్నవాడికి, కనులముందు ఆ స్వామి
రూపం గోచరం కాదు.

98. ఏథా గునా సీఖా సీఖీ, మిటా స సరిసయ్ సూల్ ।
కిహా కిశర్ కిహాం, యస్ సెహ్ సుఖకామూల్ ॥

అ॥ చదివి, అడిగి, వెదకి, సర్వము నేర్చితి
మిగిలె సందియములు తెగని బాధ,
తెలియనైతి దీని మూలకారణమేమి?
అడుగనెవరి నింక? అనె కబీరు.

తా॥ నేను ఎన్నో గ్రంథములను చదివి, జ్ఞానులనడిగి,
వారికోసం వెదకి అంతా తెలుసుకున్నాను. కాని
ఎన్నో సందేహాలు మిగిలిపోయాయి. బాధ అలాగే
వుంది. ఇలా అవటానికి మూలకారణమేదో
తెలుసుకో లేకున్నాను. ఇక నేనెవరి నడుగను.
కబీరుదాసు ఆ విధంగా అంటున్నారు.

99. చీంబీ చావల్ లై చీవీ, ఇచ్ మే మిల్ గయి ధార్ ।
కిహా కిశర్ దోవు స మిల్లె ఏక్ తె హీశ్ ధార్ ॥

అ॥ మొయ్యసాగె చీమ బయ్యపుగింజను
‘పప్పు గింజ’ జూచి పడెను ‘అశ’
“రెంటిలోన నొకటి లెస్సగా వదలాలి
అధిక బరువు గనుక” అనె కబీరు.

తా॥ ఒక చీమకు బియ్యపు గింజదొరికింది కష్టపడి
దానిని మోసుకుపోవుచున్నది. ఇంతలో దానికొక
పప్పుగింజ కనిపించింది. అది కూడా కావాలని దాని
ఆశ. కానీ రెంటినీ మోయలేదు. ఏదో ఒకటి విడిచి
పెట్టక తప్పదు. కబీరుదాసు ఈ కథ చెప్పారు.
పరమాత్మ కావాలని కోరుకునే వాడికి వైవాహిక
సుఖము వొదలక తప్పదు.

100. సత్సామ్ కడువాలగై మీకాలగై డామ్ ।
 సువిధా మే డోపూ గయె, మాయా మిథ స రామ్ ॥

ఆ॥ భోగ భాగ్యములకు మురియును హృదయంబు
 'భక్తి' మదిని నిలుప భారమాయె,
 ద్వంద్వ వైఖరున్న మానవుడెప్పుడూ
 రెంటి కొరకు చెడ్డ రేవడగును.

తా॥ మానవ హృదయం భోగభాగ్యములున్నపుడు
 అపరిమిత ఆనందం అనుభవిస్తుంది. అప్పుడు
 మనస్సులో భక్తి స్థిర పడాలంటే చాలకష్టం. మనిషికి
 ద్వంద్వ వైఖరి కలిగి సుఖము, పరమాత్మ రెండూ
 కావాలంటే మాత్రం అసాధ్యం. వాడు రెండింటికీ
 చెడిన వాడవుతాడు.

101. కథనీ మీలీ భాండ్సీ కిరస విషకీలోయ్ ।
 కథనీ తజ కిరసీ కరై విషసే అమ్మత్ హాయి ॥

ఆ॥ సూక్తులుచ్చరించ సులభమే, చేయుట
 విషము దినుము అన్న వెరపు దెచ్చు,
 మాని బోధనములు పనిచేయ సాగినన్
 విషమే అమృతమగును వింతకాదు.

తా॥ నీతులు చెప్పటం చాల తెలిక, చెప్పింది
 ఆచరించటం మాత్రం చాల కష్టము విషతుల్యం
 కూడాను. కాబట్టి అనవసరమైన నీతులు మాని,
 పని చేసి పరులకు మేలు చేయండి. అప్పుడు
 విషమే అమృతమవుతుంది. రాక్షసులవంటి వారు
 దేవతల వంటి వారవుతారు. ఇందులో వింత ఏమీ
 లేదు.

102. కిరసీభస్ కిథనీకరై అజ్ఞానీ దిసరాత్ ।
 క్షాకిర జ్యోం భూంకత్ ఫిరై, సునీసునాయా బాత్ ॥

ఆ॥ రేబవళ్ళు తిరుగు లెక్కింపడెవ్వనిన్
 చెప్పచుండు నీతి చేయడెపుడు;
 మొరుగు కుక్క వోలె తిరుగాడు 'అజ్ఞాని'
 'వదరు' చుండు బ్రతుకు వ్యర్థమగుచు.

తా॥ అజ్ఞానియైనవాడు రాత్రింబవళ్ళు ఎవ్వరినీ లక్ష్య
 పెట్టక తిరుగుచుండును. కావలసినన్ని నీతులు
 చెప్పతాడు. మొరిగే కుక్కమాదిరి తిరుగు
 తుంటాడు వాగుతుంటాడు. వాడి బ్రతుకంత
 వ్యర్థమవుతునట్లు జీవితం గడుపుతాడు.

103. కిథనీ ఘో భీ జగత్మే కిరసీ ఉత్తమ్ సారీ ।
 కివొకీభీరీ కిరసీ సుబరీ ఉత్తరై భేజల్ సారీ ॥

ఆ॥ చెప్పటెల్ల ఆపి, చేయి కర్తవ్యంబు
 అదియె ఉత్తమంబు, అనె కబీరు
 పనిని చేయుటొకటే బలముతో కుదురును
 భవజలభిని దాటు మార్గమనెను.

తా॥ కబీరుదాసు ఇలా అన్నారు. నీతులు చెప్పటం ఆపి
 చేతలు మొదలు పెట్టాలి. నీకర్తవ్యం నీవు
 ఆచరించాలి, తరువాత భారం దైవంపై వేయి.
 ఎవరి కర్తవ్యం వారు నెరవేరిస్తే అదే బలముతో
 కూడిన పని. భవ బంధముల నుండి
 విముక్తులయ్యే మార్గం కూడా, అదే.

104. మారీగ్ చలతే జో గిరై తాజో నాహం డోస్ |
కహికీరీ బైతా రహై తాసీర్ కరీకీసే ||

ఆ|| పడిన, దారిలోన పరమాత్మ వెదకుచూ
తూల నాడవాని దోషమేమి?
కాలయాపనంబు తలపెట్టు సోమరిన్
లెక్కలేక తిట్లు లేదు తప్ప.

తా|| పరమాత్మకోసం అన్వేషించే వాడు ఒక్కొక్కప్పుడు
సఫలుడు కాకా పోవచ్చును. అందువాని దోషమే
ముంది? వానిని నిందించరాదు. అలాగే
కాలయాపన చేస్తూ సోమరిపోతులా జీవించే వానిని
ఇష్టమొచ్చినట్లు తిట్లు తప్పులేదు.

125

105. ఏకేవక్ నిరవారియా జో నిరవారి జాయ్ |
ఘయి ఘయి ముఖ్ క బోలనా ఘనే తమచా భాయ్ ||

ఆ|| ఒక్కదాని వెనుక ఒకపని చేయుము
సానుకూలమగును పనులు అన్ని
అన్ని ఒక్కసారి అయిపోవవలెనన్న
భంగపడుట కద్దు, బాధ మిగులు.

తా|| పనులు చక్కబెట్టుకొను వేళ, ఒక దాని తరువాత
ఇంకొకటిగా పూర్తి చేస్తూ పోవాలి. అప్పుడు అన్ని
పనులు సానుకూలమవుతాయి. అయితే అన్ని
పనులు ఒక్కసారి పూర్తికావాలనుకొనే
తొందరపాటు వాడు మాత్రం భంగపాటు చెంది
బాధపడతాడు.

126

106. సహిజ్ సహిజ్ సహి జోవుకహై సహిజ్ సనీసహై జోయ్ |
జో సహిజై సాహిజ్ మిలై సహిజ్ కహోవై సోయ్ ||

ఆ|| సులువు సులువు అనుచు సులభమే పలుకంగ,
సులువు కాదు హరిని తెలిసికొనుట
కడు శ్రమలకు గాని కలుగని భాగ్యంబు
వాని దర్శనం బెవనికి నైన.

తా|| ఏపనినైన ఆలోచించకుండ, సులువైన పని అని
నిర్లక్ష్యం చేయటం మంచిది కాదు. అట్లాగే
భగవంతుని తెలిసి కొనుట అనుకున్నంత తేలికైన
పని కాదు. ఎంతో శ్రమతో దక్కు మహాభాగ్యం,
ఆ స్వామి దర్శనం.

127

107. సహిజై సహిజై సహిగయా సుత విత కౌమ్ నికామ్ |
ఏక్ మేక్ హైయి మిలిరహో, థాసీ కీరీతా నామ్ ||

ఆ|| కొడుకులును సిరులును, కోరికల్, నెలవులు,
జారిపోవు వదలి సహజమదియె;
జనన చక్రమందు సర్వేశు నామమే
ఆత్మకౌను 'తోడు' అనె కబీరు

తా|| పుత్రులు, సిరిసంపదలు, కోరికలు, స్థావరములు
మానవుని వదలివైచి జారిపోతాయి. అది సహజం.
జన్మల చక్రభ్రమణంలో అతనిని రక్షించగలిగిన
వాడు ఆ సర్వేశ్వరుడొక్కడే. అట్లా జన్మలలో
తిరుగాడే ఆత్మకి తోడు ఆ పరమాత్మే అని
కబీరుదాసు చెప్పారు.

128

108. సహజ మిల్లె సోసైటీ సమ్, మాంగ మిల్లెసోపా |
కహ కీర్ రక్తసమ్ జాయ బంచాతా ||

అ|| 'పాలు' అనుచుగొనుము భక్తితో ఒరులీయ,
అడిగి పుచ్చుకొనిన అదియె 'నీరు'
రక్తమోను పరులు రభసతో నిచ్చిన
అని కబీరు తెలిపె దానమేదో?

తా|| ఎవరైనా నీకు ప్రీతితో భక్తితో సమర్పిస్తే దానిని 'పాలు' అనే భావనతో స్వీకరించుము. నీవు పరులను అడిగితేవారు అది నీకు సమర్పిస్తే దాన్ని 'నీరు' అనే భావనతో స్వీకరించుము. నీవు అడిగింది అవతలి వారు అయిష్టంగా బలవంతంగా ఇస్తే, దాన్ని రక్తం అనే భావనతో స్వీకరించు. దానగుణం గురించి చెబుతూ కబీరు ఆ విధంగా అన్నారు.

109. భారీ కహింతో బహుదీయా, వాలకాకహింతో రూప్ |
మై కా జహూం పీపు కో నైనా కహూ స దీత్ ||

అ|| విభుడు ఉన్నతుండు, వెరపాయె అది జెప్ప
కనుటతేలికనిన కల్లమాట.
నేను చూడలేదు ఏనాడు జగదీను,
ఏమి చెప్పగలను ఇంతకన్న?

తా|| ఆ పరంధాముడు సర్వశ్రేష్టుడు. ఈ మాట అని ఊరకొనుటకు భయమగుచున్నది. పోని ఆయనను సాక్షాత్కరింపచేసి కొన్నానని అందామంటే, అబద్ధం చెప్పడమే అవుతుంది. ఆస్వామిని నేను ఎన్నడు చూడలేదు. ఆయన ఎట్లా ఉంటాడో నాకేం తెలుసు? ఇంతకన్న ఏం చెప్పగలను.?

110. దీతాహైతాకైసె కహిం, కహిం తో కా పతియాయ్ |
సారయాజైసెత్రెసారహో, హింఖిహింఖి గుజగాయ్ ||

అ|| చెప్పలేను నేను చెప్పినా నమ్మరు
ప్రభువు దర్శనంబు బడసితినని
నేను ఎరుగు స్థితిని నీవుండుమో ప్రభూ!
నీ గుణముల 'పాడి' నిన్ను గొలుతు.

తా|| నేను, ఆ భగవానుని దర్శనం నాకు అయిందని చెప్పలేను. ఒక వేళ చెప్పినా, ఆమాట ఎవ్వరూ నమ్మరు. ఓ సర్వేశ్వరా! నేను గ్రహించ గలిగిన స్థితిలో నీవుంటే, నిన్ను కీర్తిస్తూ ఏదో ఒక రోజున నీ దర్శన భాగ్యం పొందుతాను అందాక నీ నామసంకీర్తన చేస్తూనే ఉంటాను.

111. బహో అన్భుత్ మత్ కిఫో కిఫో తో ఫరో ఛిసాయ్ |
వేదకురానా నాలిఖి కహిం తో కా పతియాయ్ ||

అ|| స్వామి గూర్చి నేను సారంబు తెలిపెదన్,
పరులు దెలుప నేర్తు 'పైడి' వోలె,
వేదములు, ఖురాను, వెదకి వ్రాయగ లేదు
నమ్మరాయె 'ప్రజలు' నాడు మాట.

తా|| నాకు తెలిసనంతవరకు ఆ పరమాత్మ గురించి సంగ్రహంగా చెప్పాను. కొంతవరకు ఇతర జ్ఞానులు తెలుపగా బంగారం దొరికినట్లు గ్రహించాను. నాలుగు వేదములు, పవిత్ర ఖురాను వెదకి (చదివి) ఆ స్వామి గురించి వ్రాయలేదు. మరి ప్రజలు ఈమాట నిజం అని చెప్పినా నమ్మటం లేదు.

112. వాణ్ వివాన్ విష ఘోర బహుత్ ఉపాధ్ ।
మోన్ గహ సహకే సహై సుమిరై నామ్ అగధ్ ॥

అ॥ స్వామి గూర్తి వాదప్రతివాదములు జేయ
విషము సుమ్మి! కలుగు విముఖతయును;
వినుము గురులమాట మౌనంగ ఆపైన
ప్రభువు స్మరణమేలు, మానవులకు.

తా॥ అసలు ఆ దేవదేవుని గురించి వాదప్రతివాదములు చేయడం ఎంత మూర్ఖత్వం? వాదన విషముతో నమానం కదా! వాదనలు విన్నవారికి ఒక్కొక్కప్పుడు అయిష్టం కూడ కలుగుతుంది. అందుకని ఒకపని చెయ్యండి. పరమాత్మ గురించి గురువులు చెప్పేదంతా మౌనంగా విని ఆకళింపు చేసుకోండి. ఆ తరువాత ఆ జగన్నాధుని నామ స్మరణ చేస్తూ జీవితం గడపాలి ఇదే మానవులకు కర్తవ్యం.

113. జా మరీసే సె జగ్ డ్విరై మేరెమన్ ఆసండ్ ।
కీబ్మలిహొం కీబ్పాయి హొం పూరన్ పరమాసండ్ ॥

అ॥ జగతి మానవులకు చావన్న భయమేల?
అమితసుఖము మనకు అది యొసంగు
ఎప్పుడు అట్టి మేలు నాపాల గలుగునో
తనకు వెఱపులేదు అనె కబీరు.

తా॥ కబీరుదాసు నిర్భయంగా ఈవిధంగా అంటున్నారు. ఈ ప్రపంచంలోని మానవులందరికి చావు (మరణం) అంటే ఇంత భయమెందుకు? నిజానికి చావు మనకు అంతులేని ఆనందాన్ని ఇస్తుంది. బంధనాలన్నీ వీడిపోయినప్పుడు ఎంత సుఖంగా ఉంటుందో తెలుసా? నాకు అటువంటి ఉపకారం ఎప్పుడు కలుగుతుందో కదా!

114. సీరఠాభే సీర్ జాత్ హై, సీర్కాటె సీర్హాయ్ ।
శైసె బాతీదీపకీ, కీచి ఉజ్జయారాహాయ్ ॥

అ॥ శీరసు నిలుప జూడ తరుగు గౌరవమది,
శీరసు త్యాగమియ పెరుగునదియె
'కరుడు' కత్తిరించ పెరుగు దీపపు కాంతి,
వెలుగు లింట పరిధవిల్లు సుమ్మి!

తా॥ మనిషి తల ఎత్తుకొని ఉండాలని (గౌరవం నిలబెట్టుకోవాలని) చేయకూడని పనులు చేస్తే ఆ తలతెగి పోయే ప్రమాదం ఉంది. తలను త్యాగం చేసి (దురభిమానం వదలివేసి) అందరినీ ఆదరిస్తే వాని గౌరవం అంతు లేకుండా పెరిగి పోతుంది. చమురు, దీపంలో వత్తి చివర నల్లని తెట్టు కట్టి వెలుగు తగ్గి పోతుంది. ఆ కరుడు కత్తిరిస్తే తిరిగి వెలుగు విజృంభిస్తుంది. అదే విధంగా మనిషి తన అహంకారాన్ని వినర్జిస్తే సర్వోన్నతుడై మోక్షార్హుడవుతాడు.

115. పతివరతా పతికొభజై శైరీస్ ఆస్ సుహాయ్ ।
సింహుచాజో లంఘనా తే భీ ఘోస్ స భాయ్ ॥

అ॥ పతివ్రతెప్పుడు తనదు పతినే భజించును
చలన మన్యమందు కలుగబోదు,
ఎన్నిరోజులైన ఇల మృగరాజంబు
పస్తులుండు గాని 'పరిక' తినదు.

తా॥ పతివ్రతఅయిన స్త్రీ తన భర్తనే సేవిస్తుంది కాని పరపురుషుని గూర్చిగాని అన్యభోగములందు కాని తనమనస్సు చలించిపోనీయదు. మృగరాజైన సింహం ఒకవేళ ఆహారం దొరకకుంటే నిరాహారంగా వస్తులుంటుందేకాని ఆకలి తీర్చుకోవడానికి 'గడ్డి' తినదు.

